

—
சிவமயம்
திருச்சிற்றம்பலம்

சித்தாந்தம்

ஆனைமுகன் ஆறுமுகன் அம்பிகைபோன் னம்பலவன்
நானதுந வாணியைஉள் நாடு.

மலர் க ०

தாது ஆண்டு மாசித் திங்கள்
1937 மூல பிப்ரவரி மே

இதழ் १

வேண்டுகோள்

[பத்திராசிரியர்]

சௌ சித்தாந்த மஹா சமாஜத்தின் 31ஆம் ஆண்டு விழா சென்ற மாதத்தில் காஞ்சிபுரத்தில் நடந்தபோது சித்தாந்தப் பத்திரிகை சந்தாதாரர்கள் வருஷத்திற்கு வருஷம் குறைந்து வருகிறார்களென்றும், சந்தாதாரர்களே சமாஜ அங்கத்தினராயிருப்பதால் சமாஜ அங்கத்தினர் நாளூக்கு காள் குறைந்து வருகிறார்களென்றும், பத்திரிகையைச் செவ்வனே நடத்தி நல்ல விஷயங்களைப் பத்திரிகை பில் வெளியிட்டால் சந்தாதாரர்களை மிகுதியாய்ச் சேர்க்கக்கூடுமென்றும் சமாஜக்காரியத்தினி அவர்கள் குறிப்பிட்டார்கள். அப்படிப் பத்திரிகையை மிகத் திறமையுடன் வெளி யிடுவதற்கு அறிவும் திறனும் அனுபோகமும் உள்ள சமாஜ அங்கத்தவர்கள் பலரிருந்தும் யாரும் முன்வரவில்லை.

அதனால் காரியதரிசியார் என்னை அப்பதவியை வகிக்கும்படி நியமித்தார்கள். பத்திரிகையைச் செம்மையாம் நடத்தி நல்ல சிலைமைக்குக் கொண்டுவருவதற்கு வேண்டிய ஆற்றலும் அனுபோகமும் எனக்குச் சிறிதுமில்லாதபடியால் அப்பதவியை ஏற்றுக்கொள்ள மறுத்தேன். அப்போது சமாஜ அங்கத்தினர் சிலர், பத்திரிகையை நடத்துவதற்குக் கட்டுரைகள் வரைந்து உதவி புரிவதாக ஒப்புக்கொண்டு பேருக்கு மாத்திரம் நான் பத்திராசிரியஞை இருக்க வேண்டுமென்று சொன்னபடியால், எல்லாம் வல்ல இறைவன் திருவருள் துணை கொண்டும் சமாஜ அங்கத்தினர் பலர் உதவியைக் கொண்டும் ஒருவாறு நடத்தலாமென்ற நம்பிக்கையுடன் இப்பொறுப்பை ஏற்றுக்கொண்டேன். நமது சித்தாந்தப் பத்திரிகையும் சைவ சமயமும் சேழித்து ஒங்கவேண்டுமானால், சமாஜ அங்கத்தினர் அனைவரும் நல்ல கட்டுரைகளை எழுதி அனுப்பியும், சந்தாதாரர்கள் பலரைச் சேர்த்தும் உதவினால் தான் முடியும். அங்கனம் சமாஜ அங்கத்தினர் அனைவரையும் உதவிபுரியுமாறு மிக்க வணக்கத்துடன் வேண்டிக் கொள்ளுகிறேன். கட்டுரைகள் ஒவ்வொன்றும் கூடுமான வரையில் சித்தாந்தம் வெளிவரும் அளவில் 5, 6 பக்கங்களில் முடிவுகொண்டதாக இருத்தல் நலம். சைவ சமயக்கருத்துக்களை அதிகக் கல்வி அறிவில்லாத மக்களும் எளி தில் உணரும் வகையில் தெரிவித்தல்வேண்டும்.

அன்பு நெறியே சைவ சமயம்

[பத்திராசிரியர்]

நம்முடைய சைவ சமயமானது உலகில் நிலவும் சம பங்களிலெல்லாம் மேலான சமயமென்றும், மற்றச் சமயங்க எல்லாவற்றிலுமுள்ள உண்மைகளை யெல்லாம் தன்னு எடுக்கி அவற்றைப் படிமுறையாகக் கொண்டதென்றும் பல பெரியோர்களால் கூறப்பட்டுள்ளது. உதாரணமாக,

“ ஒதுசமயங்கள் பொருளுண்ணரு தூல்கள்

ஓன்ஞேடொன் ரெஷுவாமல் உளபலவு மிவற்றுவ்
யாதுசமயம் பொருள்நூல் யாதிங்கென்னில்

இதுவாகும் அதுவல்லதெனும் பிணக்கதின்றி
நீதியினால் இவையெல்லாம் ஓரிடத்தேகாண

நின்றது யாதொருசமயம் அதுசமயம் பொருள்நூல்”

என்று நமது சித்தாந்த சாத்திரம் முழுங்குகின்றது. அப்ப டிப்பட்ட மேன்மை வாய்ந்த நமது சைவ சமயத்திற்கு அடிப்படையாக உள்ளது யாதெனில் அன்பு என்பதே. அன்பிற்கும் சிவத்திற்கும் வேறுபாடு இல்லை என்று பெரியோர் கூறுவார்.

“ அன்பும் சிவமும் இரண்டென்பர் அறிவிலார்

அன்பே சிவமாவது யாரும் அறிகிலார்

அன்பே சிவமாவது யாரும் அறிந்தபின்

அன்பே சிவமா யமர்ந்திருங் தாரே”—திருமந்திரம்.

“ இன்பமே என்னுடை அன்பே”—திருவாசகம்.

கடவுள் எவ்விடத்தும் இருந்தபோதிலும் சுயாலம் அற்ற அன்பு எவ்விடத்து இருக்கின்றதோ அவ்விடத்து விளக்க மாய் இருக்கின்றார். “யாரேனும் அன்புசெயின் அங்கேதலைப் படுங்காண் ஆரேனுங் கானு அரன்” என்றது திருக்களிற்றுப்

படியார். அந்த அன்பிற்குச் சாதி, குலம், சிறம், தேசம் என்னும் பாகுபாடு கிடையாது. இவற்றின் வேற்றுமையைக் கண்டு அன்பினால் மாறுபடும் இயல்லை யுடையவர்கள் சாதாரண மக்கள். இந்த மாறுபட்ட உணர்ச்சியானது கடவுளை அடைதற்கும், இவ்வுலக வாழ்க்கையில் மக்கள் இனபத்தை நூகர்தற்கும் தடையாயுள்ளது. இந்த வேற்றுமை உணர்ச்சியே தற்காலத்தில் வெவ்வேறு தேச மக்களையும் தனித் தனி வகுப்பு (Nations) களாகப் பிரித்துள்ளதோடு அவர்களுக்குள் நிகழும் சச்சரவுகளுக்கும் துன்பங்களுக்கும் காரணமாகவும் இருக்கின்றது.

“சாதிகுலம் பிறப்பென்னும் சழிப்பட்டுத் தடுமாறும் ஆதமில் நாயேனை அல்லவறுத்து ஆட்கொண்டு”

என்று மனிவாசகனார் கூறுகின்றார். இதனால் சாதி குலம் பற்றிய வேற்றுமை உணர்ச்சி துன்பத்தை விளைவிக்கின்ற தென்று தெரிகின்றது. எவ்விடத்தில் அன்பு உண்டோ அவ்விடத்தில் இன்பம் உண்டு. எவ்வளவுக்கு எவ்வளவு அன்பு பெருகுகின்றதோ அவ்வளவுக்கு அவ்வளவு இன்பமும் பெருகும். இதனாலன்றே காரைக்கால் அம்மையாரை “உனக்கு யாது வேண்டும் கீ?” என்று கிவெபருமான் வினா வியப்போது “உன்னிடத்து அன்பு வேண்டும், பிறவாமை வேண்டும், பிறந்தால் உன்னை என்றும் மறவாமை வேண்டும்” என்று கூறினார். இதனைச் சேக்கிமார்,

“இறவாத இன்ப அன்பு வேண்டிப்பின் வேண்டுகின்றார் பிறவாமை வேண்டும் மீண்டும் பிறப்புண்டேல் உன்னை என்றும் மறவாமை வேண்டும் இன்னும் வேண்டும்நான் மகிழ்ந்துபாடி அறவா நீ ஆடும்போதன் னடியின்கீ மிருக்க வென்றார்” என்றும், மனிவாசகனார்,

“வேண்டும் நின்கழற்கண் அன்பு”

அன்பு நேறியே சைவ சமயம்

கூகூ

“பெறவே வேண்டும் மெய்யன்பு”

என்றும் கூறிப் போந்தார்கள்.

உலகில் மக்களும் ஏனைய ஜீவராசிகளும் உயிர் வாழ்வதன் இலட்சியம் இன்பம் அடையவேண்டும் என்பதே. அன்பினால்தான் இன்பம் வருமென்று கண்டோம். துன்பம் கலவாத பேரின்பம் அனுபவிக்கவேண்டுமானால் ஒருவருக்கு என்றும் அழிவில்லாத சித்தியப் பொருளான இறைவனிடத்துப் பேரன்பு நிகழவேண்டும் என்று சைவத்திருமுறைகளும் சித்தாந்த சாத்திரங்களும் கூறுகின்றன. கடவுளிடத்து அன்புண்டானால்தான் உலகில் உள்ள உயிர்களிடத்து அன்புண்டாகும். கடவுளிடத்து அன்பு இல்லாவிடில் உயிர்களிடத்து அன்பு நிகழாது.

“ஈசனுக் கன்பில்லார் அடியவர்க் கன்பில்லார்
எவ்வுயிர்க்கு மன்பில்லார் தமக்கு மன்பில்லார்”

என்று சிவஞானசித்தியார் கூறுகின்றது.

ஏனைய மதத்தினரிடத்தும் “Fatherhood of God and Brotherhood of man” என்னும் பழமொழி வழக்குகிறது. நம் தமிழ் மறையானது கடவுள் எல்லா உயிர்களுக்குந் தாயும் தந்தையுமாயிருக்கிறார் என்று அறைகின்றது. இதனை,

“தாயுங் தந்தை பல்லுயிர்க்கும்
தாமே யாய தலைவனுர்”

என்ற சுந்தரமூர்த்தி சுவாமிகள் திருவாக்கால் அறியலாம்.

கடவுள் எல்லா உயிர்களுக்கும் தாயுங் தந்தையுமாயிருக்கின்றார் என்ற எண்ணம் உண்டானால்தான் எல்லா மக்களும் சகோதரர்களென்ற உணர்ச்சி உண்டாகி அவர்களிடத்து அன்பும் நிகழும். நம் இந்திய தேசத்தில் முன்

காலத்தில் ஜாதிப் பிரிவினைகள் இருந்தபோதிலும் வகுப்புத் துவேஷம் இல்லாமல் இருந்தது. மேல்நாட்டு நாகரிகம் சம் பந்தப்பட்ட இக்காலத்தில் வகுப்புத் துவேஷம் மிகுந்திருக்கிறது. உலகத்தில் மக்களிடத்து சுயங்கள் பேய் தாண்டவமாடுகிறது. அதனால் ஒவ்வொருவரும் தாங்கள் தாங்கள் பணம் திரட்டித் தரங்களும் தங்கள் சுற்றுத்தாரும் சுகம் அடைந்தால் போதும் என்று கருதுகிறார்கள். ஒவ்வொரு தேசமக்கரும் தங்கள் தேசம் வியாபாரத்திலும் செல்வத்தி லும் மேம்பாடு அடைந்தால் போதும் என்று கருதுகிறார்கள். அது காரணமாக மேல்நாடுகளில் ஒவ்வொரு தேசமக்களிடத்தும் பகைமை உணர்ச்சி வளர்ந்து, அவர்கள் யுத்தத்தள வாடங்களுக்காகக் கோடிக்கணக்கான பணத்தைச் சொல்வு செய்துகொண்டு வருகிறார்கள். எப்போது சண்டை தொடங்குமோ, ஆகாய விமானங்களிலிருந்து எப்போது வெடிகுண்டுகள் விழுந்து கொலை யுண்டோமோ என்று அவ்விடத்து மக்கள் உள்ளங்களில் பயமும் கலக்கமும் குடிகொண்டிருக்கின்றன. இந்த நிலைமையில் மக்கள் மனதில் இன்பம் எப்படி நிகழும்? மக்களூல்லாம் உயிர் வாழ்வது இன்பம் அடைதற்கல்லவா? மேல்நாட்டினர் பேரும் போக்கினால் இன்பம் அடையமுடியுமா? அப்போக்கை நாம் பின்பற்றினால் நம் தேச மக்கள் இன்பம் அடையவே முடியாது. இன்பம் அடைய ஒரே வழிதான் இருக்கின்றது. அதுதான் அன்பு கெறி. அந்த அன்பும் கடவுளிடத்தும் அவர் அடியவரிடத்தும், ஏனைய மக்களிடத்தும் ஜாதி, சூலம் முதலிய வேற்றுமை உணர்ச்சியின்றிச் செலுத்தப்படல்வேண்டும். அதுதான் உண்மைச் சைவம். இந்த உண்மைச் சைவம் உலகமெல்லாம் பரவுமாறு எல்லாம் வல்ல இறைவன் இன்னருள் புரிவானாக.

அருள் முருகாற்றுப்படை

என்னுடைய நாத னெழுத்தாறு பாவாறு
 மின் னுங் தலந்தாமு மீராறு—மன் னுமுக
 மோராறு வேதத்தி னுள்ளாறு பொன்னெடுந்தோ
 ஸீராறு கண்ணு றிரண்டு.

இந்திர ரிடமுஞ் சந்திரர் வலமு
 பெழுகட லீட்டமும் வழுவற வானமு
 மாசறு மதியமும் வீசிய வேலும்
 தாமரைத் தடமும் பூமலர்ப் பொழிலும்
 பற்ப ராகமுஞ் கற்பகக் காவும்
 வண்டமிழ் மறையுஞ் சண்ட மாருதமுஞ்
 தவநெறிச் செல்வமுஞ் சிவநெறிச் சைவமுஞ்
 சக்கர பாணியும் விக்கின விநாயகனும்
 வலம்புரி யேரனு நலம்புரி வாக்கனும்

- 10 போற்றிய பொய்மெய் யாக்கிய மகிபரு
 மெழுதறற் றீசரு மெழுகடற் சுருதியு
 மெண்டிசைத் திகிரியு மங்குசத் தவனும்
 பெருக்கிய பெருமறை சுருக்கிய தோன்றலு
 மச்சுத வடிவு மிச்சர வருளு
 மாகத் தோன்றி யேகத் தோருரு
 வான்ற பச்சை யீன்ற சுடர்மணி
 மரகத வயிரம் விரைசெறி கழனியி
 னீர்த்தலம் பவளஞ் சேர்த்துட னிலங்கல்
 சொல்ல வரியதோர் கல்லீப் பதியு
 20 னீன்ற மேக மூன்றிய பொழிலுள்
 தெனமர் குழலியை வானவர் முன்னே
 மணமது கொண்டு பினியது தீர்த்து

- வருவன மேனி யெரிகன லாகி
உம்பர் பாதம் ஐம்பொ னூர
முரான நதது கணைக்கா விந்து
குறங்கு யரைதாள் மறலி திருமால்
ரோமம் எரிவ வாய வயிறு
புனலே எழுச்சி மனமே மலரோ
நெழுத்தினில் மாரன் கழுத்தினி லய்யன்
- 30 ஒருதோ ஸீச ஞெருதோள் மாதவன்
ஒருதோள் கான்முக ஞெருதோ ளாதித்தன்
ஒருதோள் சந்திர ஞெருதோ விந்திர
ஞெருதோள் நாமக ளோருதோள் பூமக
லோருதோள் சருதி யோருதோள் பருதி
யிருதோள் சத்தரிடி வருணனு மாகப
பன்னிரு தோளின் பன்னருஞ் சிறப்பே
ஓங்கிய திருக்கையில் வாங்கிய வேலு
மங்குச மயில்வே லோங்கிய சூலமும்
பாசன் சங்கும் வீசன் சக்கிரம்
- 40 வச்சிர மழுவாள் விச்சர மெனலேவ
துலங்கிய வெற்றி நலங்கெடு விலங்கல்
சீரா றப்பு மீராறு வகையுங்
கூற வரியதோ ராறு முகத்தில்
ஒருமுக மீசன் ஒருமுக மாதவன்
ஒருமுக னன்முகன் ஒருமுக மாதித்தன்
ஒருமுகஞ் சந்திரன் ஒருமுகம் விநாயகன்
பேர்த்த திருமுகம் பெற்றதோர் கருணையன்
தூர்த்த காதில் ஆர்த்த தோட்டினன்
அண்டரு மறியா எண்டிசை யாதி
- 50 நஞ்சணி கண்டன் பிஞ்சணி பிறையன்

கொன்றைச் செங்குரவ பன்றல ரெருக்கங்
தோய்ந்த செஞ்சடைய னுய்ந்த முடியினன்
பவளம் பூத்த தவள மேனியன்
ஆடும் பாம்பணி பேடு விளாயக
னயில்மேற் பச்சை மயில்மே லேறி
காலக் கோலம் போலத் திரியுஞ்
சூரானுடலை வேரறத் துணித்துங்
கணங்கொள் பூதம் வணங்கி யேத்த
பையவா ஓரவ மையவா யேத்தின

- 60 னீன்ற மனியார் தோன்றிய சுடரே
ஓப்புனக் கெதிரிலை யெப்புவி யிடத்து
மாம னேனு முரிமை பூண்டு
வள்ளி பாக மெள்ளென வைத்து
பூங்கொடி மகிழு வீங்கிள முலைப்பேமல்
மணங்தும் புணர்ந்தும் மகிழ்ந்தும் புகழ்ந்து
மேத்த வரியதோ ரெம்பெரு மானே
கூத்தன் றந்தருள் கோமளக் கன்றே
வாக்கு மனமும் பிறவுந் திருவு
69 மாக்கிய சூமர உஜையல திலையே.

பாலைப் பதியுறைவாய் பன்னிரண்டு தோஞ்சடையாய்
மாலைக் கடம்புப்பார் மார்புடையாய்—காலையினுஞ்
செய்யாய் வரைகழியச் செவ்வேல் விடுத்தருளுங்
கையா கடைபோகக் கா.

பொருள்முருகாற்றுப்படை

அருளா அலகத் தமர்ந்தரு எளிப்பத்
தெருளாய் பருவத் திரியம்பிகை குமார
கங்கையின் மைந்தா கார்த்திகை சிறுவா

மங்கை பங்கில் வருசுப தேசிகா
 வண்ண மரகத மாமயில் வாகனு
 கண்ணன் மருகா கணபதி சகோதரா
 அமையாக் கருணை யம்பிகை நாட்டத்
 திமையாத் தெய்வ யானக் கிரைவா
 வருசிலைக் குறவர் தருசிறு மகளிர்

- 10 பரிபுர கமல பாத சேகரா
 தென்பரங் குன்றுஞ் சிரலை வாயு
 மன்பி னேரக மாவினன் குடியும்
 பழமுதிர் சோலை மலையினு மாகி
 ஆறு கிலையினு மடியவர் மனத்தினுங்
 கூறுஞ் திருத்தணிக் குன்றினும் பதியினு
 மினிது வீற்றிருக்கு மிரைவா போற்றி
 யென்று மினிய விளையாய் போற்றி
 குன்ற மெறிந்த சோவே போற்றி
 மாருதி மறுக மகவான் பிழைப்பச்
- 20 சூரணை முனிந்த சூரா போற்றி
 நினைத்ததை முடிக்கு நிமலா போற்றி
 வினைப்பகை யறுக்கும் விமலா போற்றி
 ஆனு வழுதே யரசே போற்றி
 சேஞை பதியே செயசெய போற்றி
 ஆதியு நடுவு மந்தழு மில்லாச்
 சோதிமெய்ஞ் ஞானச் சுடரே போற்றி
 சரவண பவனே சண்முகா போற்றி
 குரைகடல் மார்பா குமரா போற்றி
 சேந்தா போற்றி செட்டி போற்றி
- 30 வெந்தா போற்றி விசாகா போற்றி
 கந்தா போற்றி கடம்பா போற்றி

சிந்தா மணியே செயசெய போற்றி
போற்றி போற்றி புகழ்ந்துளை யெப்போது
மேத்து வார்முன் னிமைப்பினில் வருகவே
35 சாற்றுவே னின்றுள் தந்தரு ளெனக்கே.

பொருள்முருகாற்றுப்படை முற்றும்.

அணிமுருகாற்றுப்படை

பரங்குன்றிற் பன்னிருகைக் கோமான்றன் பாதங்
கரங்கூப்பிக் கண்குளிரக் கண்டு—சுருங்காமல்
ஆசையால் நெஞ்சே அணிமுருகாற் றுப்படையைப்
ழுசையாக் கொண்டே புகல்.

பொன்னிற மேனியும் பொற்பமர் வடிவு
மின்னறு முகமும் விழிபன் னிரண்டும்
நீறணி கெற்றியும் நீணகை வாயுங்
கூறேனு வடிவுங் கூரிய மூக்கு
மாரஞ் செறிந்த வனிதிருக் கழுத்தும்
பார குண்டலமும் பற்றிய குழையு
முந்தால் மார்பு முழுமணி வடமும்
பன்னிரு கரத்திற் பதித்த வாயுதமும்
வேல்வாள் சக்கரம் வெயிலொளி வக்கிரம்
10 பால்நிறை குக்குடம் பரிசைபொற் றண்டம்
வரத மபய மிருதலைச் சூலஞ்
சரமொடு சக்கரங் தன்கரத் திலங்க
செச்சை மாலையுஞ் சீரார் மருங்குல்
வச்சுடுத் தியதோர் மையில் வண்டுகிலுஞ்
சதங்கையுஞ் தண்டையுஞ் தனியணி கின்ற
பதங்க ஸிடமது பதமடி வைத்து

- மற்ற வலப்புற மதன்புற சீட்டி
 யுற்றோ ரட்சர முஹதி யாக
 ஆஹகொண் டட்சர மதனிலா ரெமுத்து
 20 நடுவே சிறுத்தி நடுவோங் கார
 நீங்காரத் தாற்கொண் மாமறை யோர்க்குலாவு
 ரூங்காரத் தாற்பூண் வளைத்துப்பெம் மானிட
 தெய்வ யானையைச் சீர்வலப் புறத்தினு
 முய்ய வைத்தகங் குயிர்பெற வணைத்தும்
 மற்றோர் பாகம் வள்ளி நாயகியை
 யுற்றங் கணைத்து வுக்கிரமொ டிருத்தி
 பிரட்டைக் கவரி பிருபுறத் தனசய
 மருட்டினை சீக்கி மனத்தொடு மன்பொடுஞ்
 தேவர் தானவர் சித்தர் வித்தியாதரர்
 30 பாவையர் கிண்ணரர் பன்னகர் முனிவர்கள்
 சரவண பவனிவ னென்று நின்னுளா
 மூரமுள மந்திர முஹதியொ டூரத்துச்
 சூழ்சின் றிருபுறங் தூய்மலர் கொடுத்து
 வாழியென் ரேத்தி மலரடி பணிந்து
 வேண்டிய வரங்கள் விரைந்தனித் தருஞு
 மண்டர் நாயகமே யற்புதக் கொமுங்தே
 யறமுகத் தரசே யெமதுயிர்த் துஜையே
 நின்னை உன்னிட தெய்வ யானையு
 மன்னிடப் புறத்தினில் வள்ளிநா யகியும்
 40 பச்சை மயிலும் பரிந்தெ னிருதயத்
 திச்சை யுடனே யினிதிருங் தருளே.

உ. அணிமுருகாற்றுப்படை முற்றும்.

வருமுருகாற்றுப்படை

கருமுரு காருங் குழல்வள்ளி கேள்வன் கருதலரைப்
பொருமுரு காதிபன் காட்டினக் கெனன போந்துசொன்ன
பருமரு காரிப்ப வண்ண மருண கிரியரைத்த
வருமுரு காற்றுப் படைத்தலே வாசெந்தி மன்னவனே.

ஓம்சிவ செய்செய வருகவருக
முருகாவருக ஆளவா சிரமாறுடைப்
புண்ட ரீக்க குண்டலக் குழைபல
கண்டம தணியு
மாரமு நூலு மார்மில் நின்றியங்கச்
செச்சைத் தொங்கலுங் கச்சடை மருங்கும்
வாழி யோங்கிய கோழிப் பதாகையுங்
தண்டையு மணியும் புண்ட ரீகமும்
வேத வொலிபாடு கீத கிண்கிணியுங்

- 10 குலவிதல சுதல நிதல தராதல
ரசாதல மகாதல பாதால லோகமு
மண்ட ரண்டங்களு மெண்டிசை பரவச்
சிறகினி லெழுவரைப் பறிய நூறிய
மரகத கலாப நிருதகுல துரக
மேருப்பகுவாய்ப் புயங்கன் பணிவாய்க் கின்
ஏரப் பொசிக்கும் புனிதப் பிறசண்பம
மயிலுங் கடம்பு மயிலும் பிரதாபமும்
பன்னிரு கண்ணு மென்னிரு கண்முன்
நிங்கா திருப்பப் பாங்குடன் வந்து
- 20 மூன்னின் றருள்க கார்த்தி கேயா
சுவாமி நமாமி சுப்பிர மண்ணியா
சரண்சரண் செய்பவ சரண்முன்புகுங் தென்னீக்
காய்க்த மாந்தரைக் காய்ந்து இந்திரன்

பயந்த சந்தனங் திமிர்ஸ்த கந்த
 சூம்ப விம்பக் கொங்கை தங்கு
 மம்பிகை குமார அமரர் பெரிய
 சிறைதனை விடுத்த தேவ தேவ
 தேவ ரகசிய மூவர் மூர்த்தி
 அனுவா காரப் பேரருஞ் சோதி கோரா சமைய

30 மோக மான யோக நாத
 புட்பா சனத்தி யப்பா பரமேசவரீ
 அமலா பலா கமலா சனத்தி
 வன்னி மண்டலத் தன்ன சரீரணி
 அண்ட பூதல சூண்டிர நீலி
 கோலா கலத்தி பாலா மனத்தி
 மூலா வெழுத்தின் மேலா யுதித்த
 சேலார் விழிச்சி யேகா வடத்தி நாகார் புயத்தி
 ஆலோலா முனி பாலா வேலா யுதா
 சால மூலா சலாமா மேலவர்

40 பேரணி நெருக்கிச் சூரை மோதிமுது
 சூர தாருவான மேருவுங் கிழித்து
 அகோர கோர சங்கரா கோரா
 சமர பயிரவி குமரிகை விசிக்
 குறைத்தலைக் கூளி நறைப்பெரு வெள்ளம்
 நள்ளிரு ளாடுங் கொள்ளிக் கண்களும்
 மேக வாத பூத பசாக்ஸம்
 பலபல வேடத் தலைகை கைகுவித்துப்
 பரம சுகத்தின் றமருக மெடுத்து
 பயிரவ ரோடு பவுரி கொண்டாட

50 மடம விடலுங் கரடி யிடக்கையு
 மடிமிடடி யிடமிடலுகம பிற

திருவெழுகூற்றிருக்கை

எக்க

- தான மூரிழர்த்தி
 அரனருள் குமரா பரம தேசிகா
 சூர பயிரவ சூறைக் காரு
 வீர துட்ட வீர ராகுத்த
 சூர துட்ட சூர ராகுத்த
 அரிய வான தூரக சூரிய
 ஆதி நாரன் மூரி மாதவ
 விண்ணவ ரோது மண்ணில்மகா விருடி
 60 விகட தானவர் சகட மோதிய
 சீழு மேனிய காளி நாயக
 முருகவருக வெனவாய் வெருவா நிற்பப்
 போற்றிப் போற்றிப் புகழ்ந்துளை யெப்போது
 64 மேத்துவார்முன் னிமைப்பினில் வருக வருகவே.
 வருமுருகாற்றுப்படை முற்றும்.
-

திருவெழுகூற்றிருக்கை

- ஓருரு வாகிய தாரகப் பிரமத்
 தொருவகைத் தோற்றத் திருமர பெய்தி
 யொன்று யொன்றி இருவரிற் ரேண்றி
 மூவா தாயினை
- 5 இருபிறப் பாளரி லோருவ ராயினை
 யோராச் செய்கையி னிருமையின் முன்னு
 னன்முகன் குடுமி இமைப்பினிற் பெயர்த்து
 மூவரும் போந்து இருதாள் வேண்ட
 வொருசிறை விடுத்துளை
- 10 யோருநோடி யதனி லிருசிறை மயிலின
 முன்னே ரூதேத்த நானில மஞ்ச
 நிவலஞ் செய்துளை

- நால்வகை மருப்பின் மும்மதத் திருசெவி
யோருகைப் போருப்பான் மகனை வேட்டனை
- 15 ஒருவகை வடிவி னிருவகைத் தாகிய
மும்மதன் தனக்கு மூத்தோ னகி
நால்வாய் முகத்த னெந்துகைக் கடவுள்
அறகு சூடிக் கிளையோ னயினை
அஞ்சேழுத்ததனில் நான்மறை யுணர்த்து
- 20 முக்கட் சுடரி னிருவினை மருந்துக்
கொருகுரு வாயினை
யோருநா ஞுமையிரு முலைப்பா லருந்தி
முத்தமிழ் விரக நாற்கவி ராய
னெம்புலக் கிழவ னறமுக னிவனென
- 25 எழில்தரு மழகுடன் கழுமலத் துதித்தனை
அறமீன் பயந்தனை ஐந்தரு வேந்தன்
நான்மறைத் தோற்றத்து முத்தலைச் செஞ்சுடு
டன்றி லங்கிரி பிருபிள வாக
ஒருவேல் விடுத்தனை
- 30 காவிரி வடக்கை மேசிய குருகிரி, இருந்த
ஆறெழுத் தந்தனர் அடியினை போற்ற
ஏரகத் திறைவ னென இருந் தனையே.

சத்தி வகுப்பு

அரவின் மணிகளு மருண கிரணமு
மழிய வொளிவிடு
அழலு மலையுறு மிளைய குமரனை
யசர ரொடுபொரு

தோற்றனை
கிற்றனை

சத்தி வகுப்பு

அக

யயனு மலைவறு மறையினி நிறுதியை	தோற்றனை
யமுத மொழிகொடு	
யடிமை படுமவர் சோடுமை பொடிப்பட	
முடுகி யெழுமரு	ஞுற்றனை
விரவி யளியின மூரல்வ நறையறு	
குவளை மலர்முக	நாற்றனை
விளைகை யொருபதொ பூய முடையனை	
நிருத மதமயி	லேற்றனை
விருது பொருக்கு தலர்க ஞுடலுயிர்	
விடுதி பெறவடு	கூற்றனை
விபுதர் புகழ்கர புரியில் வருமறு	
முகனை யணிதரு	சீற்றனை
விரவி மதியனல் நயன பரிபுர	
சரண கவரிச	டாட்சரி
யிறைவி திரிபுர தகணி முனிவர்க	
ளிதைய மலரைவி	டாக்கிளி
யெழுக டலுமெழு புவிய மருளியு	
மிளமை நலமழி	யாக்குயில்
இழிஞர் தொழிலது புரிய மறிவில	
ஸ்டர்க ஸிடியவ	ராப்பிடி
வரையி னுறைபவள் கருணை மழைபொழி	
வதில சடில	மகோத்தமி
வடிவி பகவதி குமரி சிவனிட	
மருவி னிறைய	கலாத்திரு
வனச மலர்மகள் சகல கலைமகள்	
வழிய டிமைவிளை	தீர்ப்பவள்
மலையின னுடைமகள் வருஙன் மரகத	
வலிய மலியவள்	காக்கவே.
சத்தி வகுப்பு முற்றும்.	

காவகுப்பு

கடகரி குத்திக் குரகதம் வெட்டிப்
 பிளவு படுத்திக் குறுக நறுக்கிக்
 கரமுடல் கால்கண் டலையதன் வாலி
 னரம்பு ரித்துக் குவிக்கு மொருதிரள்
 கவளி கரித்துப் பெரிய தெனக்குச்
 சிறிய தனக்குப் பொதுவி லளித்துக்
 கழையிட வேசென் ஹூருபினை நீதங்
 திடென்று சதைக்குத் தவிக்கு மொருதிரள்
 கடைபறை கட்டித் துடியி னரப்புக்
 கயிறு திரித்துப் பவள கெரித்துப்
 பருமணி யாரஞ் சிறுமணி தாளாம்
 சதங்கை விற்கைப் பரப்பு மொருதிரள்
 கணவர தற்ற தலைகள் பொருத்திக்
 கடுக வனத்துத் தலைகள் விரித்துத்
 தொழுதன ராநோந் திடுமட வார்கண்
 கலங்க வெத்திப் பறிக்கு மொருதிரள்
 குடரை யறுத்துச் சிலமிளா கிட்டுச்
 சிலபுளி யிட்டுச் சிலவை பொரித்துச்
 சிலவகை யாணஞ் சிலபணி யாரஞ்
 சமெந்தி றக்கிப் படைக்கு மொருதிரள்
 குளிஞர்கள் குத்திப் பிடிபிடி புக்குப்
 புதையென வொச்சத் திடியென மெத்தக்
 குளகறு தேதோ யறிகிலம் யாமென்
 றிரங்கி யச்சத் திருக்கு மொருதிரள்
 குடரி னினாப்பட் உதறி விரித்துப்
 பெருக வலர்த்திச் சிறுக மடித்துக்
 குழவிக ஓவென் றழுகுதை யோவென்
 றடன் படுத்துக் கிடக்கு மொருதிரள்

குரவைக ஸிட்டுப் பின்நெய் குடித்துத்
 தலைகள் கன்த்துக் கொழுவ வலித்துக்
 கிறுகிறு நாவுஞ் சமூலுதை யோவென்
 நயர்ந்து கக்கிக் கிடக்கு மொருதிரள்
 தடிகள் சமூற்றச் சவள மெடுத்துச்
 சிரசுகள் தொட்டுக் கவச மிறுக்கிப்
 பரிசைவில் வாரூங் கடிவடி வேல்கொண்
 டிலங்க வெட்டி வெருட்டு மொருதிரள்
 தவிலுரல் வைத்துப் பலகறை யிட்டுத்
 தவள வுலக்கைக் கடைகொடு குத்திப்
 பலிகொளு ஹீரங் கதிபெற வேசென்
 றகங்கை கொட்டிச் சிரிக்கு மொருதிரள்
 தடமகு டத்தைப் படிமிசை வைத்துப்
 பரிவொடு மெத்தச் சிவனென வற்சித்
 தரகர வோசங் கரவென ஞானம்
 புரிந்து பற்றற் றிருக்கு மொருதிரள்
 தரிகிட தத்தச் செக்கிண கிட்டத்
 திமினென தித்தத் திகட வெனத்தைத்
 தலைமிசைத் தாள பவுரிகள் பாடி
 கிலம்ப ரற்றக் குதிக்கு மொருதிரள்
 படியுத ரத்தைக் குணமிசை வெட்டிப்
 பரிய வெலும்புக் கரையது கட்டிக்
 குமிழிகள் பாலுங் கரையிடை மோது
 கலிங்கு கட்டிக் குளிக்கு மொருதிரள்
 பரிவொடு பற்கொப் பரைகளி விட்டு
 கருக வறுத்துப் பொரிக ளெரித்துக்
 கடதட நாவின் கொடிறிரு பாலும்
 பிதுங்க மொக்கிக் கொறிக்கு மொருதிரள்

படிதிகழ் சக்ரக் கிரியல் கத்தைப்

பருமதி வட்டத் தவளா விசித்ரக்
குடைசிம் லானுங் திரிபுவ னேசன்

தனம்ப டைத்துத் தழைக்கு ரபதி
பரிமளி தப்பொற் சத்தள பற்பத்

திருவரை கடக்க குவிசன வெற்றித்
திருமலை ராயன் றரணிவரா கன்

செயக்கொ ஞக்ர களத்தின் வகையே

களவகுப்பு முற்றும் சிவசப்பிரமணியலுக்கு

சொருப வகுப்பு

ஓம் சிவசிவ சண்முகாய்

முவிரு முடிய முவிரு முகமு

மாறிரு காலு மாறிரு குழையும்

பன்னிரு தோனும் பன்னிரு கையும்

மெய்ப்பட மார்பும் முப்புரி நாலும்

கட்டிய கச்சையுஞ் சுட்டிய சுருதியும்

உபய பாதமு மபைய வரதமும்

புண்டரீ கம்போல் மலர்ந்திடும் காலில்

தண்டையுஞ் சதங்கையு

மேறிய மயிலும் சிறிய யாவு

10 மீறிய கரத்தில் கோழிக் கொடியுஞ்

கண்பி லணிந்த கடம்ப மாலையும்

பவள வாயும் பன்னிரு நயனமு

மடைவுட னணிந்த ஆயுத வகைகேள்

பரிசையும் வானும் கத்தியும் வில்லும்

வில்லு மம்புடன் சூலஞ் சக்கரப் படையும்

தண்டொடு தடியும் வெங்கொடி [பிறவும்]

அனந்தம் ஆதித்தா திரண்ட திருமேனியுஞ்
சர்வா பரணங் தரித்த அழகும்

- 20 வானகத் தேவியை மருவிய புயமும்
கானக வள்ளியைக் கட்டிய கரமும்
ஆயிரங் கண்க எாயுத மெடுக்க
ஆயிரம் பூத மடிபணின் தேத்த
ஆயிரம் தீரளைகள் கைகை கொட்ட
ஆயிரங் காப்ப வலகை நின்றூட
தேவர்கள் முனிவர்கள் செயசெய வென்ன
மாதவர் நான்மறை வாழ்த்தித் துதிப்ப
துந்திமி துடிமின தந்திமி யென்ன
தும்புரு நாரதர் தொக்தோ மென்ன
30 மத்தள முடன்யணி தித்திமி யென்ன
சத்த ரிஷிகளுங் தாளினை பணிய
உவமிகள் வீஜைக ஞாறமுற மென்ன
தெய்வ ரம்பையர்கள் திருநடம் புரிய
அடியார் தினமூம் அடிபணின் தேத்தச்
சூரைக் கடிந்து மேருவைப் பிளந்து
அமர்கள் சிறைமீட் டருளிய சுவாமி
சமர புரிவாழ் சரவணப் பிரதாபா
சண்முகராயா சங்கரன் புதல்வா
வடிவுள்ள குமார மதலுடைய மைத்துனு
40 மூவ ராதிபற்கு முதலாய் நின்ற
தேவாதி தேவனே சேவகா சரணஞ்
சரணஞ் சரணஞ் சரவனு சரணஞ்
சரணஞ் சரணஞ் தானுடை சரணம்
முத்தா சரணம் மூர்த்தியை சரணஞ்
கத்தா சரணங் காரணை சரணஞ்
46 சரணம் சரணம் சின்றூளோ சரணம்.

சோருப வகுப்பு முற்றும்.

கர வகுப்பு

அரிதிரு முருகா முக்கணன் மகனே
 ஆளைக் கிளைய அயில்வேல் முருகா
 அடியேன் வல்வினை யறுத்திடு மொருகை :
 திரிபுர மெரிசைய நகைப்பவன் மகனே
 முனமே முனிவர்கள் வந்து வணங்கிட
 ஜந்திர மந்திர மகண்ட முறிந்திட
 பரிவேல் மிகவொடு பாதாள லோகமும்
 புகுந்தா ராய்ந்து வீடு மொருகை :
 நேசக் கனல்விடு நெஞ்சை உரித்திடு

- 10 நாவை யடக்கிடு நாக மொடுக்கிடு
 கீழ்த்திசை யேறக் கீழ்க்கட லேற
 வருவினைப் பூதம் வல்வினை வஞ்சினை
 யிவர் மடிய வேறிடு மொருகை:
 பஞ்சமி சரசுவதி பார்வதி தூர்க்கையும்
 பங்கோடு உழையொடு பத்திர காளியுங்
 கங்கையொ டாடக் காளி மகிழ்ந்திட
 மூளை பிடுங்கிடு மீளப் பொருதிரு
 தென்திசை யேறத் தென்கட லேற
 வருவினை சூனியம் வைப்பு முறிந்திட.
 20 குழியிற் பிணமுங் குளியிற் பிணமுங்
 காட்டுச் சுடலையின் பிணமும் பற்றித
 தின்றிடும் பத்திர காளியு(ம்) பற்றிடு
 பூதப் பிசாசு கணங்களைல் லாம்பட
 வோர்வேல் விட்டு
 பற்றிப் பற்றிக் குற்றிடு மொருகை :
 மண்ணும் விண்ணும் வேதாள பூதமும்
 அட்டகே சங்கருங் கீடு கிடென்ன

வரைகள் குலுங்கச் சுரமுடி மயில்மிசை

ஒருநொடி யினில்வரு வாய்மேல் திசையேற

- 30 மேல்கட லேற விடுவிணை தோசமும் வேண்டுவ
பேயும் சகல மருந்திய தீயெனவிடுவென
சக்கர மைந்துந் தரித்திடு மோருகை:
பாஸைகள் பலவுங் கற்றிடும் வஞ்சகர்
நெஞ்சை அகத்திட வடதிசை யேற
வடகட லேற வாயை மாழுரமு
பிடிபிடி யங்கனே பிண்டமு மண்டமு
மளவொடு குழலொடு ஐங்கிர மோடிடு
கற்றிடுங் கண்க ளாரித்திட வேலெறி
கற்பகக் காவென சின்றுடிடு மோருகை :

- 40 சங்கு சக்கரங் தகுதிரி சூலங்
கடவுளர் சூலங் கணபதி சூலம்
எரியெரி சூலம் ஏகனூர் சூலம்
திரிசூலங் திருந்திடு மருகன் சூலம்
பிடிபிடி சூலம் பிரமர்கள் சூலம்
பிடாரிகள் சூலங்
கையிலெடுத் தெறி காரண வேல்விடு
அயிரா வதமென சின் றுடிடு மோருகை :
வனமெரி புனமெரி வஞ்சகம் வைப்பெரி
காடெரி நாடெரி கணங்கள் பிசாசெரி

- 50 யெரியெரி வேலெரி அங்கொரு வேல்விடு
இந்திர சிறைவிட் உயிர்தரு மோருகை :
அவ்விடு வாவ்விடு சிவ்விடு மவ்விடு
நவ்விடு அவ்விடு உவ்விடு சிவ்விடு
ஒன்றைத் தினியே குறித்திடு எவ்விடு
மருகா இனியொரு வேல்விடு இரண

களமது வர வேறிடு மோருகை :

அரிஅரி பிரமன் திருமருகா

அரிஅரி சிவசுத பருகம அய்யா

கரிமுக நண்பா காளிகள் தங்கை

60 கதிரவன் கண்மணி கால காலனே

திரிலையே திரிலையே யென்றிடு மோருகை :

வேலைகள் சோரவேல் மிசைமீ தேறிடு மோருகை :

குருபர குகனே சரவண பவனே

அரிதிரு மருகா அரனூர் மகனே

உனை அனுதின மறவேன் உயிர்விட்ட தெனினும்

வருவினை மாற்று வல்வினை யகத்துக்

கொடுவினைப் போக்குக் குறித்து மெரிந்திடுக்

குரைகட லேழு மதிர்ந்திடு மோருகை :

ஒருகண் பார்க்கில் நம்முயிர் தனைக்காத்திடும் :

70 ஒருகண் பார்க்கில் உயர்ந்திடு மந்திரம் :

ஒருகண் பார்க்கில் விண்ணுற வோக்கி வளர்ந்திடும் :

ஒருகண் பார்க்கில் அஞ்செழுத் தோடே முயன்றிடும் :

ஒருகண் பார்க்கில் அழுந்தும் பசாசை யெரித்திடும் :

ஒருகண் பார்க்கில் வேதத்தி லுயன்றிடும் :

ஒருகண் பார்க்கில் விஷத்தை யளித்திடும் :

ஒருகண் பார்க்கில் வேடத்தை வளர்த்திடும் :

ஒருகண் பார்க்கில் வஞ்சகர் நெஞ்சைப் பிளங்கிடும் :

ஒருகண் பார்க்கிற சிவசிவா நமோ வென்றிடும் :

ஒருகண் பார்க்கிற வள்ளிக்கோர் துணையாக நிற்கும் :

80 ஒருகண் பார்க்கில் எமக்கோர் வச்சிராங்கியே :

ஒருமுகம் சிவமுகம் ஒருமுகம் அரிமுகம்

ஒருமுகங் திருமுகம் ஒருமுகங் கரிமுகம்

ஒருமுகம் ஓம் ஒருமுகம் ஆம்

சிறீமறீ மஹாமமறிம் திகந்தாய குகாய
கார்த்திகேய கடம்பராய காங்கையராய
நேர்த்தி சரவணபவ

சண்முகாய சத்தி வித்தியாய
மழுரவாகனுய மகாரூர காலாய
சர்வசத்தி தராய சர்வ வசிகராய

90 சர்வ சத்துரு சங்கரா ராய சர்வதோஷி னிவாரணைய
சர்வபாவ விநாசராய சர்வ வியாதி விநாசராய
வஞ்சனை யில்லி வரைந்திடு சூனியம்
எப்பேர்ப்பட்ட பலதுட்ட தேவதையு
மதிமடி மதிந்து மிடிமிடி மிடிந்து
அறுஅறு அறுத்து துணிதுணி துணித்துப்
படுபடு பட்டுக் கெடுகெடு கெட்டுப்
பற்ப மாகப் பறங்தோடிப் போக

98 ஓம் சிவாகா ஹயாஹ்.

கற்பகா லத்துக்கு மழியாத சேவகம்¹
கலங்காத விருள்விளக்கம்
காமக்கு ரோதலொப மோகமத மாச்சரியங்
கட்டறுக்கின்ற நெடுவாள்
பற்மது ஸீசர்வ ரத்தினு பரணம்
படிவமுறு வச்சிராங்கி
படைகொண்டு வருகால தூதரைப் புடைகொண்ட
பரசிவ ஞான ரூபம்
அற்புத மளிக்குமுயர் சிற்பரா னந்தமே
ஆதரிக் கின்ற தெய்வம்
அயனுமறை முனிவருட னமரர்பெறு பெருவரம்
ஆதார மெவ்வுயிர்க்குஞ்

¹ செஸவங்.

சற்குரு மழுரவா கனன்சிவசப் பிரமணியன்
 தருபழி வருகுமாரன்
 சரவ ஞேற்பவன்
 தன்றிரு வெண்ணீரு தானே.

முற்றும்

துறிப்பு:— மேல் நாட்டு அறிஞர்களைப்போல தாம் எழுதகிற பிரபந்தங்களை ஏழுதுங் காலத்தையும் சந்தர்ப்பத்தையும் குறித்து வைக்கிற வழக்கம் இங்நாட்டுப் புலவர்களிடம் பெரும்பாலும் இல்லை. அது நம்மிலக்கியங்களுக்கு ஒரு குறையாக இருக்கிறது. மேலும் ஆக்கி யோர் பெயரும் காலமும் மறியாமல் பிரபந்தங்களை ஆராய்ச்சி செய்ய வேண்டி யிருக்கிறது.

இத்துடன் பிரசரிக்கப்படும் நூல்கள் ஒரு பழைய ஏட்டுச்சுவடி யில் உள்ளன. அவற்றின் ஒரு பகுதியாகிய ‘வருமூருகாற்றுப்படை’ யும் திருவெழுக்கற்றிருக்கை யென்ற பிரபந்தமும் அருணகிரியார் பிரபந்தமென்ற முன் அச்சாயிருக்கிற பதிப்புகளிலிருக்கிறபடியால் இந்நூல்கள் அருணகிரிநாதர் வாக்கு என்று ஊகிக்க வேண்டி யிருக்கிறது.

தமிழிலக்கியம் 96 பிரபந்த வகையில் இவைகள் ஆற்றுப்படை யென்ற பகுதியைச் சேர்ந்தன. ஆற்றுப்படை=ஆறு+படு+ஜ அதாவது (முத்தி பெறுதற்பொருட்டு) வழிப்படுத்திய தென். அகவற் பாவால் விறவி, பாணர், கூத்தர், பொருள் இங்நால்வரு ஜொருவர் பரிசிற்குப் போவா கைப் பரிசுபெற்று வருவார் ஆற்றிடைக் கண்டு தலைவன் கீர்த்தியுங் கொடையுங் கொற்றமுஞ் சொல்வி ‘தாம் பெற்ற பெருவளன் அவரும் பெறலாகும்’ எனச் சொல்வது. தொல்காப்பி யம், பொருளத்திகாரம், புறத்தினையியல் ஈ. இதற்கு இலக்கியங்கள் சங்க விலக்கியமாகிய பத்துப் பாட்டுள் சிறந்து விளங்கும், திருமூருகாற்றுப்படை, பொருகராற்றுப்படை, சிறபானைற்றுப்படை, பெரும் பானைற்றுப்படை, கூத்தராற்றுப்படை முதலியவாம். இவைகளில் திருமூருகாற்றுப்படை புலவர் ஆற்றுப்படை எனவும் விளங்கும். முத்தியைப் பெற்றவ ஞெருவன் மற்றவர் முத்திபெறும் பொருட்டு

வெளிவராத இரு திருப்புகழ்ப் பாக்கள்

கூகு

ஸ்ரீ முருகக் கடவுளையே வழிப்படுத்தலையுடைய பிரபந்தமென்று மதுரைக் கணக்காயனார் மகனுர் நக்ஞரால் பாடப்பெற்றது. பின் வரும் நால்கள் முருகக்கடவுளின் அருள், பொருள் அணியை வழிப் படித்துவது.

வரும்ருகாற்றுப்படையோ முருகனை வரத் தோத்திரிப்பது. திரு வெழு சூற்றிருக்கை முன் பதிப்புடன் சில மாறுதலா யிருப்பதால் இத்துடன் சேர்க்கப்பட்டிருக்கிறது.

M. P. S. துரைசாமி முதலியார்

வெளிவராத

இரு திருப்புகழ்ப் பாக்கள்

பூரி சம்பக மாலா பூதர லோல குந்தள பாணீ கோபித பூக தண்ட சுரேசா சாயகு போக கெந்துர சாலீ தூசர சாரி சந்தன தூணீ பூஷித வாச குங்கும கோலா மோதூர பார பண்பத வேதா பாஷண சீல சம்பட லாலீ சாலிம பாவ சஞ்சய நாநா லோசன பார்மதஞ் செயுங் தாரா சாதூர சாலி துன்பது காமா ஞமை பாஷணஞ் செய யாயா மாமிகக் சூர கண்டன வேலா லாலிச பாணி பங்கச ஞீகா ராசல சூத புங்கவை யானு சேர்விட	முதுபால சக்கோச நவரேக கர்மதேவ பசினேடு
--	--

சோடி சந்திர நீர்க்கி டோசக
டோம குண்டவி யுதாரா பாடண
சூர நந்திமி கேதா கோமள
பதங்ச
வீர சம்புகு தேவா நீகவி
வேஹு குண்டகு ரோரோ பாடல
மேதை யந்த்ரச காயா ராயதர்
சுகராய
வேத பண்டித சேஷோ மாவென
பாவை கண்டிக லோதா காதிப
வீர பங்கதி ராதி நாயக
பெருமாளே.

தினமொரு கவிதை யேஹு
மனதொடு பகர்கி லாத
சிறியனு மடிமை யாக
எளிதோதான்
இனமொரு சிறிது நீடு
னருள் செய்தே புவியின்மீதி
வினிதுறு மடிமை யாக
வருள்கூர்வாய்
கனதன வெயினர் பாவை
நலமுற மருவு நாத
கடிகமழ் குரவ மாலீல
புனைமார்பா
முனமொரு தரணி சாய
வசரர்கள் கிளைகள் சாய
முனையயில் கடவு வீர
முருகோனே.

[இவ்விரண்டு பாடல்களும் புதுவை - ஆநந்தரங்கம் பிள்ளையவர்கள் எட்டுப் பிரதிகளிற் கிடைத்தன; திரு. எஸ். வையாபுரி பிள்ளையவர்களால் நமக்கு அனுப்பப்பட்டன. முதற் செய்யுளின் உண்மைப் பாடமும் பொருளும் விளங்கவில்லை.—பந்திராசிரியர்]

செய்தித் திரட்ட

[மயிலக்ஷ்மார் இளமுருகனார்]

உருவத்தை மறைக்கும் கதிர்கள்

இத்தாலி தேசத்திலுள்ள மிலன் நகரத்தில் ஆசிரியர் மன்சினி என்பவர் ஓர் இயந்திரம் கண்டுபிடித்துள்ளார். இவ்வியந்திரத்திலிருந்து வரும் கதிர்கள் மக்கள்மீது படும் போது அவர்கள் உருவத்தையே மறைத்து விடுகின்றன வாம். ஒரு விருந்துக்கு வருகிறவர்கள் ஒருவரையொருவர் காணுமலே உண்கிறார்களாம். அவர்கள் உட்காரும் நாற்காலி கரும் எதிரிலிருக்கும் மேஜை கோப்பை கரண்டி முதலியன் வும் மட்டுமே தெரிகின்றனவாம். எக்ஸ்ரே கதிர்கள் தகையை மறைத்து எலும்பை மட்டும் காட்டுகின்றன. இப் புதிய கதிர்கள் எலும்பையும் மறைத்து உருவத்தை முழுவதும் மறைக்கின்றன. ஒரு கூத்துக்கொட்டகை மேடையிலுள்ள நடிகர்களைனவரையும்கூட மறைக்கமுடியுமென்று இவ்வாசிரியர் கூறுகிறார். இவ்வியந்திரத்தின் உரிமை பதிவு செய்யப் பட்டுள்ளது. இதை விற்பதற்கு ஒரு வணிக நிலையம் விரைவில் நிறுவப்படும். தம்மீது இக் கதிர்கள் தாக்குவதால் எவ்வித சங்கடமும் தோன்றவில்லையென்று மறைக்கப்பட்ட வர்கள் கூறுகிறார்கள், மும்மலமும் சிற்றறிவும் உடைய ஒரு சிறு மனிதன் இவ்வளவு ஆற்றல் பெற்றால், நின்மலை குகை வாலறிவன் உருக்கரந்துவந்து அருள்புரியும் வகை களைப் பொய்யென்று ஏன் புறக்கணித்தல் வேண்டும்?

போங்கல் விழாவில் ஆணவத் தாண்டவம்

காணாக்குடியில் கொப்புடைய நாயகியம்மன் கோயிலில் மாட்டுப் பொங்கல் விழாவன்று விடுதிப் பிரசாதம் மாலை மரி

யாதைகளை எவர் முதலிற் பெறுவதென்பதைப் பற்றி மெய்யப்பன் சேர்வைக்கும் மெய்யப்பன் அம்பலத்துக்கும் சச்சரவு நிகழ்ந்து சிவில்கோர்ட்டு மாஜிஸ்திரேட் கோர்ட்டு உத்தரவுகள் பிறந்து சேர்வைக்கு முதல் மரியாதைகள்நடந்தன. ஆனால் மாலைகளை யணிந்து கொண்டே வீட்டுக்குப் போகக் கூடாதென்று உத்தரவு பிறந்தபடியால் மாலைகளைக் கழுற்றிய நிறகே சேர்வை வீடு சேர்ந்தார். யாருடைய மாடுகளை முதலில் ஊர்வலமாக விடுவதென்பதைப் பற்றி நீதிமன்றத்துக்கட்டளை மொன்றும் ஏற்படவில்லை.

தஞ்சை ஜில்லா நீடாமங்கலத்துக் கருகிலுள்ள கிழைக்குடி கிராமத்தில் மாட்டுப் பொங்கலன்று யாருடைய மாடுகளை முதலில் ஊர்வலமாக விடுவதென்பதைப் பற்றிக் கள்ளர்கட்கும் அகமுடையாருக்கும் சண்டை யேற்பட்டு ஐமாசாமி என்பவன் கலவரத்தில் கொல்லப்பட்டான் ; வேறொருவன் பலத்த காயங்களால் இறக்கும் நிலையிலுள்ளான் என்ற செய்தி கிடைத்துள்ளது. அன்பு பொங்க வேண்டிய பொங்கல் விழாவில் ஆணவம் பொங்கி வழிகிறதே ! அங்கோ ! பொங்கலே !

மாதா கோயிலில் தீண்டாமை

கும்பகோணத்தில் புதியதாகக் கட்டப்பட்ட மாதா கோயிலில் ஆதி திராவிடக் கிறிஸ்தவர்கட்குத் தனியே ஒரிடம் ஒதுக்கப்பட்டுள்ளது. உயர்ந்த ஜாதிக் கிறிஸ்தவர்கள் உட்காரு மிடத்திற்கு இவர்கள் போகக் கூடாது. இந்த ஏற்பாட்டை மாற்றி ஜாதிவித்தியாசத்தை யொழிக்க ஒரு கிளர்ச்சி தோன்றிப் பொதுக்கூட்டங்கள் நடைபெறுகின்றன. ஒரு கூட்டத்தில் திரு. மரியாதை என்பவர் இக் கொடிய திட்டத்தைக் கண்டித்து இதற்கு ஆதரவுசெய்து இதை யொழிக்கும் முயற்சிக்குத் தடை

செய்பவர்கள் கோயிலத்திகாரிகளாகிய பாதுரிமார்களே என்று இடித்துக் கூறினார். திருவாளர்கள் இராயப்பன், அநுக்கிரகம், அந்தோணிசாமி முதலியோர் முழுமூரமாக வேலை செய்கின்றனர். ஞாயிற்றுக்கிழமைகளில் போலிசுப் பாது காப்புடனேயேதாழுகை நடக்கின்றது. திருவாங்கூர் சமஸ்தானத்தில் தீண்டாமை, ஆலயத்திலிருந்து விலகிற்று; அது கும்பகோணத்து மாதா கோயிலில் குடிகொண்டுள்ளது போலும்! இக்கரைக்கு அக்கரை பச்சையென்று மருட்சி கொண்டு புறச்சமயம் புகும் இந்து மக்கள் இனியேலும் விழிப்பார்களாக.

சைவபேதம்

[ச. போன்னுஸ்வாமிக் குருக்கள்]

அரியசதா சிவனென்போ னாதிசைவ னவன்பா
லவதரித்த சிவமறையோ ராதிசைவ ரிவர்பால்
உரியசிவ தீக்கைபெற்ற பூசரர் மாசைவ

ரூர்ந்த வரசன் வணிகன்று சைவராவார்
பெரியகுவ ணோப்புயத்தோ னவாந்தர சைவன்சீர்
பெறுசவன் னாதிய னுலொமர் பிரவராம்
விரியவனி மிசையொழிந்தோ ரந்திய சைவத்தோர்
விரிந்திடுமேழ் சைவவித மிலையென்றால் விளம்பும்.

என்னும் பிரமாணப்படி அநாதி சைவராவார்' சதாசிவ மூர்த்தி, ஆதிசைவராவார்'சிருஷ்டி யாரம்பத்திலே அவ்வாதி சைவரது சத்தியோசாத முதலிய ஜிந்து முகங்களி னின்றும் தோன்றிய கெளசிகர், காசிபர், பாரத்துவாசர், கெளதமர், அகத்தியர் என்னும் பஞ்சரிஷி கோத்திரத்துப் பிறந்த சிவப்பிராமணர். மகாசைவராவார், இரமாமுகத்திற்

ரேண்றிய வைதிகப் பிராமணருள்ளே சிவதிட்சைபெற்றவர்,
 4 அநுசைவராவார், சிவதிட்சைபெற்ற கூத்திரியரும் வைசியரு
 மாம், அவாந்தர் சைவராவார், சிவதிட்சை பெற்ற சூத்திரர்,
 5 பிரவரசைவராவார், சிவதிட்சை பெற்ற அநுலோமர். அந்திய
 சைவராவார் சிவதிட்சை பெற்ற மற்றையோர் என வறிந்து
 கொள்க.

எனவே, சதாசிவமூர்த்தியினுடைய ஐந்து முகங்கள்
 னின்றுந் தோன்றிய காசிபர்முதலிய ஐந்து முனிவர்களுடைய
 கோத்திரத்திற் பிறந்தவர்களாய், சமய திட்சை, விசேஷ
 திட்சை, நிருவாண திட்சை, ஆசாரியாபிழேகம் ஆகிய நான்
 கும் பெற்றவர்களாய்க் கர்ஷனுகி பிரதிஷ்டாந்தம் பிர
 திஷ்டாதி உதவவாந்த முதலிய கருமங்களைத் தவரூது
 செய்யவல்லவர்களாய், உள்ள சிவாசாரியர்களே பராம்தத
 விங்க பூசைக்கு உரியவராவார்கள்.

இதுபற்றியன்றே திருமூல நாயனாரும்,

“பேர்கொண்ட பார்ப்பான் பிரான்றன் இன் யர்ச்சித்தாற்
 போர்கொண்ட வேந்தற்குப் பொல்லா வியாதியாம்
 பார்கொண்ட நாட்டுக்குப் பஞ்சமூரா மென்றே
 சீர்கொண்ட நந்தி தெரிச்துரைத் தானே.”

என்றாலும் செய்துள்ளார்.

“பேர்கொண்ட பார்ப்பான்றன் நது ஆதிசைவப் பிராமண
 னல்லாத மற்றைய சிவதிசை பெற்ற பிராமணனுகிய மகா
 சைவனையும், சிவதிட்சைபெற்ற சாமானியப் பிராமணனையுமே
 என்பதைக் காட்டிற்று.

சமாஜ 31-வது ஆண்டு விழா

சொற்பொழிவுக் குறிப்புகள்

சைவர் மகாநாட்டுத் தலைவர்

திரு. ந. சிவகுருநாத பிள்ளை அவர்கள் பேருரை

[உதவிப் பத்திராசிரியர்]

நம் சைவப் பெரியாரும் மகாநாட்டுத் தலைவருமாகிய பிள்ளை அவர்கள் தம்முடைய தலைமை உரையில் பல அரிய பொருள்களை யெடுத்து விளக்கியுள்ளார்கள். அவற்றுட் சில மீண்டும் மீண்டும் நினைவுகூர்தற்குரியன. ஒன்று, ‘சைவத்தனிப் பெருங்கடவுள்’ என்னுங் தலைப்பின் கீழ்ச் “சிவபிரானிப் பிரமன் விண்டு உருத்திரன் என்னும் மூவருள் ஒருவரான உருத்திரனைன்று சில மயங்குவர்” “சிவபெருமானே பரமபதி என்பது வேதம் உபநிடதம், புராணம், இதிகாச முதலிய எல்லாக்கலைகளாலும் உணர்த்தப்பெறும்” என்று கூறுவதாம். இதனைச் சைவர்களுட் பெரும்பாலோர் உணர்கின்றார்களில்லை. சிவபிரானிப் பிரமன் விண்டு உருத்திரன் என்னும் மூவருள் ஒருவரான உருத்திரனைந்தே கொண்டுள்ளார்கள். பிறசமயத்தவர் கூறும் இக்கற்றைச் சைவ சமயத்தவர்களும் கொண்டிருத்தல் அறியாமையே. இவ்வறியாமையைப் போக்க அறிவுடைய சைவப் பெருமக்கள் ஒவ்வொருவரும் தத்தம்மா வியன்றவரை முயல்வேண்டும். ஒரு சமயத்துக்குரிய தெய்வத்தை, அச் சமயத்தவர், அத்தெய்வத்திற்கு ஒப்பதும் மிக்கதுமான பிறி தொரு தெய்வம் இன்றெனக் கொள்வதே முறையாம். சைவர்களென்போர் சிவபெருமானுக்குச் சமத்துவமாகவோ உயர்வாகவோ பிறிதொரு தெய்வத்தைக் கொள்ளுதல்

கூடாது. அவ்வாறு கொள்வோர் சைவரென்னும் பெயருக் குரியவராகார். ஒரு தெய்வத்தொடர்புடைய எம்மதத்தின ருங் கொளற்பாலது இம்முறையே. பிற்காலத்தே தோன் றியனவும் வேத முதலியகலைகளின் முழுச்சம்மதத்தையும் பெறுதனவுமான பிறசமயங்கள் முறைபற்றியே இங்னனக் கொள்ளவேண்டும். வேதம், உபநிடதம், ஆகமம், புராணம், இதிகாசம் முதலிய எல்லாக் கலைகளாலும் முதல்வன் என்று உணர்த்தப் பெறுகின்ற சிவபெருமானுடைய தொடர்பைப் பெற்றுள்ள சைவர்கள் தங்கள் தெய்வமே முழுமுதற் கடவு ஜென உரிமையாற் கொள்வர். ஆகவின், இனியேதும் சைவர்கள் சிவபெருமான் மூவரிலொருவன் என்னும் மயக்கத்தினின்றும் நீங்குவார்களாக. தலைவரவர்கள், “‘மூவரு முப்பத்துமூவரு மற்றொருமிகுந்த தேவருங்கானுச் சிவபெருமான்’ ‘மூவருமறிகலர் யாவர் மற்றறிவார்’ என்பன முதலாகக் கூறப்படும் பிரமாணவாக்கியங்கள் அம்மயக்கத் தைத் தீர்க்கும் மருந்தாகும்” என்று கூறும் உரைகளைச் சைவர்கள் உய்த்துணர்ந்து தெளிவு பெறுவார்களாக.

இனித் தெய்வ வழிபாடு சிகழ்தற்குரிய ஆற்றின அறிவிக்கவே, பின்னொ அவர்கள்,

“கற்புறு சிந்தை மாதர் கணவரையன்றி வேகேர
இற்புறத் தவரை நாடார் யாங்களு மின்ப வாழ்வும்
தற்பொறி யாக கல்குஞ் தலைவனின் னலதோர் தெய்வம்
பொற்புறக் கருதோங் கண்டாய் பூரணனந்த வாழ்வே.”

என்ற தாயுமானசுவாமிகள் திருவாக்கை எடுத்துக்காட்டியுள்ளார். இஃது எதனைத் தெரிவிக்கின்றது? கற்புடைய பெண்டிர் தங்கணவரையல்லாது பிறரைக் கருதாததுபோல காழும் ஒரே மூர்த்தியினைப் பற்றி சிற்றல் வேண்டு மென்பதை அறிவுறுத்துகின்றது. ஸ்ரீமத் - பாம்பன் குமர

குருதாச சுவாமிகளும் “ தூர்த்தகுணமுள்ள விபசாரி கடையென்ன வொருதுறையின் றனந்த தெய்வங் தொழு வழுவருது ” எனத் தெரித்துள்ளார். ஆகவின், ஒரு தேவ வழிபாடு கற்புடைப் பெண்ணின் கடையினையும் பல தெய்வ வழிபாடு வியபிசாரி கடையினையும் பொருந்தும். ஒரே மூர்த் தியினைப் பற்றி சிற்கும் இச்சிறந்த கொள்கையினைச் சைவ ரென்பாருட் பலரும் ஒரு சிறிதும் உணர்ந்தாரல்லரென்பது அன்னவர் கடைவழியாகவே அறியக்கிடத்தலினாற்றுன் தலைவரவர்கள் அதுபற்றிக் குறிப்பாக எடுத்து மொழிந்தார்கள். இது பற்றிய விரிவினைப் பின்னர் விளக்குவாம்.

இனி, பின்னோயவர்கள் வருந்திக் கூறியமற்றென்று தீக்கையைக் குறித்ததாகும். தலைவர் “ ஏனைச்சமயிகள் எல்லாம் தத்தம் சமயத்தில் விதிக்கப் பெற்றுள்ள சமயப் பிரவேசக் கிரியைகளைக் கைக்கொண்டுவரவும், நமது சமயிகள் மட்டும் வேறு எச்சமயத்திலும் காணப் பெறுத அருமையுடைய தீக்கையைக் கைக்கொள்ளாதிருப்பது வருந்தத் தக்கதாகும்” எனக் கூறிப் போந்தார்கள். சைவ சமயம் பண்டைய சிறந்த நிலையை எய்த வேண்டுமாயின், சைவப் பெருமக்கள் இதனைக் கவனிப்பது அவரைப் பொறுத்த கடமையாகும். தலைவர் கூறியபடி சமயப் பிரவேசக்கிரியையாகிய தீக்கையை இங்காட்டிலும் பிற நாடுகளிலும் உள்ள எல்லாச் சமயத்த வரும் கைக்கொண் டிருக்கின்றார்கள். சைவர் மாத்திரமே அதனைப் பெரும்பாலும் நழுவ விட்டிருக்கிறார்கள். சில ஆண்டுகட்கு முன் ஆண்மக்களுள் ஞம் பெண்மக்களுள் ஞம் தீக்கை பெறுதாரைக் காண்டலும் அருமையா யிருந்தது. இது போதோ தீக்கை பெற்றுரைக் காண்பதே அருமையாக விருக்கின்றது. இத் தீக்கை யாதாயிலும் ஆக ; இதனைப்

பெருதார் சமய முதற்படியிலும் கால்வைத்தவ ராகாரெனத் துணிந்து கூறலாம்.

இனி, தலைவரவர்கள் தம்முடைய பேருரையில் “நமது சமயம் குருட்டு நம்பிக்கையுடைய கொள்கைகளையாவது, வெறும் புராணக் கதைகளையாவது போதிப்பது அல்ல. அதன் ஒவ்வொரு கொள்கையும் அளவைப் பிரமாணங்கட்கு ஒத்ததே. மேலை நாட்டாரால் இதுபோழுது புதிது புதிதாக நிறுகி நிறுகி ஆராய்ந்து உரைக்கப் பெறும் தத்துவ உண்மைகளை யெல்லாம் அவைகட்கு முன்னமே எழுதி வைக்கப் பட்ட சைவ சித்தாந்த சாத்திரங்களிற் கண்டறியலாம்,” “சைவ சமயத்தில் சாதிகுலம் பிறப்பென்னும் தடஞ் சுழி பில்லை யென்பது அறுபான்மும்மை நாயன்மார் சரித்திரங்களால் நன்கு விளங்கும்.” என்று கூறுவன் எல்லோர் கருத்தையும் பெரிதும் ஈர்க்கும். சுருதி யுக்கி அதுபவங்கட்கு இயை சியாய நெறிநின்று மக்களைச் சீர்திருத்த விரும்பும் அறிஞர்கள் மேற்கண்ட தலைவருரைப் பகுதிகளை உய்த் துணரின் சைவ சமயத்தைக் குறைக்காரர்; சைவ சமயம் உலகின்கண் காணப்படும் பிறசமயங்கள் எல்லாவற்றையும் தன்னுளாடக்கிக் கொண்டு அவற்றைக் கடந்தும் நிற்கின்ற உலக சமயம் எனவே உணர்வர். ஆனால், ‘சாதி குலம் பிறப்பென்னும் தடஞ்சுழி’ சைவ சமயத்தில் இல்லையே யொழிய, சமயத்தை அனுட்டிப்பவர்களாகக் கருதப்படுவோர் பெரும்பாலோருடைய இல்லங்களிலே அஃது இல்லாமலில்லை யென்பது மறுக்கக் கூடாத உண்மையே. அவர்களும் அத்தடஞ்சுழி நின்றேறுவார்களாயின், சைவம் உலகம் போற்றும் சமயமாகும்.

பின்னர், பின்னோயவர்கள், ‘சைவ சமயத்தில் ஆண்மக்கட்கு எவ்வளவு உரிமைகளுண்டோ அவ்வளவு உரிமை

களும் பெண்மக்கட்கும் உண்டு' என்றும், பெண் மக்கள் 'சைவத்தை வளர்ப்பதற்கு வேண்டுமாவு துணைபுரிதல் வேண்டும்' என்றும் கூறுகின்றார். சைவ சமயம் இப்போ தூள்ள நிலையினின்றும் ஒங்கி வளர்ந்து உலகெங்கும் பரவ வேண்டுமாயின், அவ்வாறு செய்யச் சைவத் தாய்மார்கள் தான் முன் வருதல் வேண்டும். சைவத்தை முன்னர்ப் போற்றி வளர்த்தவர்களும் அவர்களே. திலகவதியாரையும் மங்கையர்க்கரசியாரையும் தாய்மார்கள் நினைவு கூர்வார்களாக; தம் அருமை மக்கட்கும் அவர்தம் வரலாற்றை நினைவுட்டு வார்களாக. பெண் மக்கள் உள்ளத்திலே திலகவதியார் நினைவும், மங்கையர்க்கரசியார் நினைவும் தாண்டவம் புரியும் நாளே உலகத்திற் சைவம் தாண்டவம் புரியும் நாளாகும். இங்கு எங்கனம் சிறைவேறும்? பெண் மக்கட்கெனத் 'திலகவதியார் பாடசாலை', 'மங்கையர்க்கரசியார் பாடசாலை' யென, அவ்வரசிகள் பெயராலேயே ஆங்காங்கு பாடசாலைகள் அமைக்கப் பெற்றுலொழிய அஃதெங்கனம் சிறைவேறும்? சைவச் செல்வர்கள் கருணைபுரிவார்களாக.

இனி, தலைவரவர்கள் சைவ சமயத்திற்குத் தொண்டு புரிய சைவ இளைஞர்களைக் கூவியமைக்கின்றார். அவர் சைவர்களின் நிலையை எடுத்துக் கூறுக்கால் “இக்காலத்தில் நமது சமயமக்களின்நிலை மிகப் பரிதாபிக்கத் தக்கதாயிருக்கிறது. ஒருவர் நுமது சமயம் யாதென்றால் இந்து சமயம் என்று சொல்வார்களே யல்லாமல் சைவசமயம் என்று சொல்ல அறியார்கள். நமது சமயக் கடவுளர் பெயரோ, ஆசாரியர்கள் சாத்திரங்களின் பெயரோ சொல்ல அறியார்கள். என்னே பரிதாபம்!” என்று மொழிந்து வருந்துகிறார்கள். இவ்வருத் தமும் ஒழியச் சைவ சமயப் பாடசாலைகளே ஆங்காங்கு தோன்றுதல் வேண்டும். இல்லையாயின் இக்குறை இருந்தே

திரும். இத்தகைய பள்ளிக்கூடங்கள் இல்லாத இக்காலத்தே தாய் தந்தையரேனும் தத்தம் மக்கட்கு சமயக் கல்வியைப் புகட்டுதலாகாதா எனின், புதல்வர்கள் சமயத்திலே சிறிது ஊக்கமாக இருக்கக் காண்பார்களாயின், அதனால் அவர்தம் இலெனகிக் வாழ்விற்குக் குறைவன்டாமென அஞ்சி அப் புதல்வர்களைத் தடைசெய்யும் தந்தையர் பலரே தற்போதுள் ஓர்களென்ப தறிவேம். ஆகவின் பாடசாலைகளே சாலச் சிறந்த கருவிகளாம்.

இனித் தலைவரவர்கள் தம்முடைய பேருரைக்கு முடிப்புரையாகச் சைவ அன்பர்கட்கும் சமாஜத்திற்கும் அவர்கள் செய்யவேண்டிய கடமைகளை நினைப்பூட்டுகிறார்கள். சைவ அன்பர்கள் எந்தெந்த வழிகளிலெல்லாம் சைவ சமயத்தை வளர்க்க இயலுமோ அவ்வவ் வழிகளிலெல்லாம் அதனை வளர்க்க வேண்டுமென்றும், சைவசமயத்தை உலகமெங்கும் பரவச் செய்வதற்காகச் சமாஜம், சைவ சாத்திரங்களையும் திருமூறைகளையும் அச்சிட்டு அடக்க விலைக்குத் தமிழ் நாடெங்கும் பரவச் செய்ததுபோலவே, ஆங்கிலத்திலும் நமது சமய உண்மைகளை வெளியிடவேண்டிய திருத்தொண்டைக் கொள்ளவேண்டுமென்றும் கூறுகிறார்கள். இத்திருப்பணியை முன்னின்று தொடங்குவதற்குத் திருவாளர்கள் ம. பால சுப்பிரமணிய முதலியார்வர்கள், ச. சச்சிதானந்தம் பிள்ளைய வர்கள் பெயர்களையும் தலைவரே குறிப்பிடுகின்றார். சைவப் பெருமக்கள் சமாஜ உறுப்பினராக எத்துணையிகுதியாகச் சேருகின்றார்களோ அத்துணையே தலைவரவர்களுடைய நினைவுஞ் செயலாய் நிலைபெறும். தலைவரவர்கள் எடுத்து மொழிந்தவைகளெல்லாவற்றையும் விரைவிலே இனிது முடித்து வைக்குமாறு எல்லாம்வல்ல இறைவனை இறைஞ்சுகின்றேம்.

20

திருவாளர் ம. சாமிநாத முதலியார் அவர்கள் வழங்கிய வரவேற்புரை

திரு. முதலியாரவர்களுடைய உரையில் நாம் மீண்டும் சிந்தித்து உள்தே அமைத்தற்குரிய பொருள்கள் பல உள், “சைவ சித்தாந்தத்தின் தனிச் சிறப்பு, அது சமயங்கள் மாட்டும், நூல்கள் மாட்டும், அந்நூல்களுள் கூறப்படும் பொருள்கள் மாட்டும் கொண்டுள்ள பொது நிலையில் உள்ளது. எச்சமயத்தவரும் உண்மையையே காணும் கருத்துடையவர். எச்சமய நாலினும் அந்நாலாகிரியன் உண்மையென்று கண்ட பொருள்களே கூறப்பட்டுள்ளன. ஆகவே சமயங்களும், அச்சமய நூல்களும் அந்நூல்களுட் கூறப்படும் பொருள்களும் ஒன்றேடோன்று முருங்கிணங்கின்றன வல்ல. ஆனால் உலகில் சமயங்களும், சமயநூல்களும், நூற்பொருள்களும் ஒன்றேடோன்று ஒவ்வாமல் பலவாக உள்ளனவே யெனில், அவ்வேற்றுமை யுணர்வு, அவற்றை ஒருமைப்படுத்தி காண முடியாமையினாலும், அவ்வவற்றின் தெளிவை எடுத்துக் கொள்ளாமையினாலும் உண்டாகின்றது.” என்று முதலியாரவர்கள் கூறும் உண்மையை உணர்ந்து நடப்போர் சமயப் பின்க்கை அறவே ஒழித்த சமரசவாதிக எாவர். சைவ சித்தாந்தத்தின் உண்மை நிலையும் அதுவேயாம். இவ்வுண்மை யுணராதாரே ஒருவரோடொருவர் பின்க்குண்டு இடர்ப்பபவர். ஒருவராலேயே செய்யப்பட்ட புராணங்கள் யாவும் தாம் புகழ்ந்துரைக்கும் மூர்த்தியையே கடவுளென்று கூறும் நிலையை உய்த்துணர்ந்து உண்மை காண்பார்க்கு மேலெடுத்துக் காட்டிய சமரச நிலை தெள்ளித்தின் விளங்கும். எச்சமயத்தவர் எங்கன மிருப்பினும் சைவ சமயத்தவர் தொன்றுதொட்டே கொண்டுள்ள இச்சமரச நிலையைச் சைவர்கள் என்றும் கடைப்பிடித் தொழுகுதல் வேண்டும்.

இன்னும் முதலியாரவர்கள் இப்பொருள் பற்றியே விரித் துரைக்கின்றார்கள். அவை யாவும் போற்றத் தக்கன.

இனி, வரவேற்புரையாளர் கூறும் மற்றொரு சிறப்புப் பொருள் ஒழுக்கமாகும். அவர், “அறவொழுக்கம் இறைவன் திருவருளை எய்துதற்கு இன்றியமையாதது என்பதும் இச் சமயத்தில் கூறப்படும் தனி உண்மையாகும்” என்று கூறி, இவ்வண்மையை மேற்கோள்கள் பல காட்டி விளக்கிச் செல் கின்றார். அறவாழுக்கையின்றி அன்பு வாழுக்கையின்று ; அன்பு வாழுக்கையின்றி அருள் வாழுக்கையின்று ; அருள் வாழுக்கையே சமய வாழுக்கை. ஆகவின், அறத்தை அடிப்படையாகக் கொள்ளாத சமய வாழுக்கை உரிய பயணத் தாராதென்பது ஒருதலையாம்.

இனி, சைவசித்தாந்த சமயம் தமிழ் மக்களுக்கே சிறப்புரிமையாக சிற்பதெனக் கூறிய முதலியார், அதன் பொருட் பெற பிறர் அபிப்பிராயத்தை எடுத்துக்காட்டியபோது, டாக்டர் ஜி. டி. போப் அவர்கள் தமது திருவாசக ஆங்கில மொழி பெயர்ப்பின் முன்னுரையில் கூறியுள்ள ஆங்கில வாக்கியங்களையும் குறித்துள்ளார். அவற்றின் தமிழ், “இந்தியாட்டி வூள்ள சமயங்களிலேல்லாம் மிக மிகத் திருந்தியதும், மிகுந்த சேல்வாக்குடையதும், சந்தேக மென்பதின்றி இயல்பாகவே மிகுந்த மதிப்பிற்குரியதுமாகவுள்ள சமயம் சைவசித்தாந்த சமயமாகும். அது தென்னிந்தியாவிலுள்ள தமிழ் மக்களுக்கே சிறப்பாக உரியது.” “தென்னிந்தியாவில் சரித்திர காலத்திற்கு முன்னிருந்திருக்கிற பழைய சமயமே சைவமாகும். அது முக்கியமாக ஆரியர் காலத்திற்கும் முற்பட்டது. அது தமிழர் களுடைய உள்ளத்தில் ஆட்சி பரிசீலித்து” என்பதாகும். அன்னிய நாட்டு அறிஞர் ஆய்வுத் தக்கன் கூறிய இக்கருத்துக்களைச் சைவர்கள் அறிந்து தங்கள் சமயத்தில் பற்றுடையவர்களாவார்களாக.

இளைஞர் மகாநாட்டுத் தலைவர் உரை

இம்மகா நாட்டிற்குத் தலைமை வகித்த திருவாளர் கு. ஆலாலசுந்தரம் செட்டியார் அவர்கள் சைவ சமயப் பற்று மிகுதியும் உடையவர். ஆதலின் அவர்தம் தலைமைஉரை சைவ இளைஞர்கள் பால் சமயப் பற்றை உண்டாக்குமென் பதில் ஐயமில்லை. அவர் “இளமையின் வாய்ப்பு” என்னுங் தலைப்பின் கீழ், இளமை யில்லையேல் இன்பமில்லை யென்றும், இளைஞரால் ஆகாத செயல் ஒன்றுமில்லை யென்றுங் குறிப்பிட்டு, ஓர் ஆங்கில ஆசிரியர், “என்னிடம் சில இளைஞர்களைக் கொடுங்கள் ; யான் ஒரு புதிய உலகமும் சுவர்க்க வோகமும் படைப்பேன்” என்று கூறிய அரிய வாக்கியத்தை யும் எடுத்துக் காட்டியுள்ளார். சைவ இளைஞர்கள், தலைவர் கருத்தை ஊன்றி நோக்குவார்களாயின், சைவ சமயத்திற்கு அவர்கள் ஆற்றவேண்டிய தொண்டு ஈதென ஒருவாறு உணர்வர்.

இளைஞர்கள், குறித்த சமயத்தொண்டைத் தளராது இயற்றுதற்பொருட்டேசிறந்த ஒழுக்கத்தைக் கைக்கொள்ளல் வேண்டும். இறைவனுடைய பெருங் கோயிலாகிய உடலைப் போற்றல்வேண்டுமென்று தலைவர் சுருக்கமாகக்கூறியுள்ளார். இந்தியர்களுக்குள்ளே உடல் நலம் பேணுதவர்களும் தாய் மொழியைப் போற்றி வளர்க்காதவர்களும் தமிழ் மக்களே யாவர். உடலை யோம்ப ஒழுக்கம் வேண்டப் படுவதுபோல் சைவ சமயத்தை யோம்பத் தமிழ் மொழியின் துணை இன்றி யமையாதது. பண்டைக் காலத்திய நிலைமையையும் இக்காலத்திய நிலைமையையும் உய்த்துணர்வோர்க்கு இவ்வுண்மை இனிது புலனும். வடநாட்டிலே தாய் மொழிப்பற்று மிக்க ருத்தலினுலேயே, சமயப் பற்றும் குறையாதிருக்கிறது. தமிழ் நாட்டிலோ, தாய்மொழிப் பற்று மிகுதியும் குறைந்

துள்ளது; ஆகவே சமயப்பற்றும் குறைந்தது. வடநாட்டிலே உலகம் போற்றும் வங்காளக் கவியாகிய ரவீந்திரநாத் தாகர், தாம் இயற்றிய நூல்களை ஸ்லாவற்றையும் தம் தாய் மொழியாகிய வங்காளத்திலேயே இயற்றியுள்ளார். பின்னர் அவற்றையே ஆங்கிலத்தில் மொழிபெயர்த்துள்ளார். ஆங்கிலமுங் தமிழுங் கற்றுவல்ல தமிழர் இவ்வாறு செய்யக் காண்கிலேம். இனியேனும் தமிழினான்கள் பிற மொழிகளோடு சிறப்பாகத் தமிழ் மொழியைப் பயின்று, தமிழ் நாட்டிற்கு இது போது வேண்டப் படுகிற மொழித் தொண்டு, சமயத் தொண்டுகளைச் செய்தால்ஸ்லாமல் நம் நாடும் நாட்டுச் சைவசமயமும் முன்னேற்ற மடையாதென்பதோருதலை.

இனி, செட்டியாரவர்கள் சைவர்களிடத்துள்ள சமய உணர்ச்சியையும் மூஸ்விமகளிடத்தும் கிறிஸ்தவர்களிடத்து முள்ள சமய உணர்ச்சியையும் ஒப்பு நோக்கி, நம் குறை கண்டு வருந்துகிறோர். அவர்களைல்லோரும் நாடோறும் கோயிலுக்குப் போதலையும் நம்மவர் அங்கும் போகா திருத்தலையுங் கண்டு மனம் புழுங்குகின்றோர். நாத்திகம் பரவுகின்றதென நான்றி யுரைக்கிறோர். இதற்கு என்செய் வது? ஒருவர்க்கு நோய்வரின் அங்நோயின் காரணத்தை யறிபாது செய்யுஞ் சிகிச்சையும், அதுபற்றிய வெறும் பேசு சம் பயனற்றனவாகும். சைவப் பெற்றேர்க்குப் பிறந்த பிள்ளைகள் சிலர்பால் நாத்திகம் பரவுதற்குரிய காரணங்களைச் சுருங்கக்கூறின், அவை, சமயநெறியைப் போதிக்கும் பாடசாலைகளில் அவர்கள் பயிலாமை, தாய் தந்தையர் கவனக் குறைவு, தமிழ் நூல்களைக் கல்லாமை, இளமையிலேயே அறிவுடைய குருமார்களை யடுத்து அவர் தம் அநுபவஞ்செறிந்த அறிவுரைகளைக் கேளாமையென்னலாம். பிறமதத்

தினர்பால் இக்குற்றங்கள் மிகுதியாக இல்லையாகவின், அவர்கள் பெரும்பாலும் நல்லவர்களாகவே காணப்படுகின் ஒருக்கள். சைவர்கள் இனியேனும் இக்குறைகளை நிக்கமுயல் வார்களாக. தமிழ் நாடெங்கும் “சித்தாந்தம்” பரவவும், சிறுவர்களும் சிறுமிகளும் அதனாலாய் பயனீப் பெறவும் யாவரும் துணைபுரிவார்களாக.

இனி, கடவுளர் உருவங்களை வியாபாரத்திற்குரிய அடையாளங்களாகச் செய்திருப்பதைச் செட்டியார் கண்டிக் கிறூர். மகுதியின் உருவங்களை ஜப்பான் பாய்களில் கண்ட மூஸ்லிம் சகோதரர்கள் அதனைத் தடுத்தவர்களற்றையும் எடுத்துக் காட்டுகிறூர். இச்சீர்த்திருத்தம் இளைஞர்க்கு ஆசிரி யராகவுள்ள செட்டியாரையும் அவர் போன்றுரையும் பொறுத்ததாகும். தன்னலமற்ற இளைஞர்களே இத்தொண்டில் ஈடுபடல்வேண்டும். அவர்களே இயன்றவரை எங்கும் சென்று விரிவுரைகள் நிகழ்த்தி, சமயத்தைத் தன்னலத் திற்காகப் பயன்படுத்தும் சயலைப் புலிகளின் அறியாமையை வெளிப்படுத்தித் திருத்தல் வேண்டும்.

இனி, பலதேவ வழிபாடு, புலால் உணவு, பிறப்பால் உயர்வு தாழ்வு பாராட்டல் முதலிய தீ நெறிகளைச் சைவர்கள் ஒழிக்க வேண்டும் என்று செட்டியார் கூறிய யாவும் போற்றத்தக்கன. இன்னும் அவர், இறுதியாக ‘நமதுகடமை’ என்றுக் கூறியின் கீழ்க் குறித்த நல்லுரைகளையும் இளைஞர்கள் ஏற்றுத் தங்கள் தங்களால் இயன்றவரை தொண்டாற்ற முன்வருவார்களாக. முதலில் சைவ இளைஞர்கள் எல்லோரும் ‘சித்தாந்த’த்தைத் தங்கள் உரிமைப் பத்திரிகையெனக் கொண்டு அதனை வாங்கிப்படித்தும், தங்கள் சகோதரர்களிடைப் பரவச் செய்தும், தங்கள் எழுச்சியைக் காட்டவல்ல கட்டுரைகள் பல வரைந்தும் தொண்டாற்ற இன்றே விரைந்து வருவார்களாக. முருகனாத நருளால் இளைஞருக்கம் சமய வாழ்க்கையில் தினைத்து வாழ்வதாக.

இச் சமயத்திற்கு வேண்டிய சமயம்*

[திரு. ச. சுச்சிதாங்கும் பிள்ளை அவர்கள்]

மக்கள் தெய்வத்திலே அடைதற்கு நன்றாக அமைக்கப் பட்டுள்ள மார்க்கம் ‘சமயம்’ எனப்படும். அத்தகைய சமயங்களாகக் கருதப்படுவை பல. இச் சமயத்திற்கு-அதாவது இச்காலத்திற்கு - வேண்டப்படும் சமயத்தின் இயல்புகளை எடுத்துக்காட்டி, அவை எம்மட்டில் சைவ சமயத்தின் கண் பொருந்தியுள்ளன என்று புலப்படுத்துவதே இச் சொற்பொழிவின் தலையாய நோக்கம்.

இக் கருத்து நிறைவேறுதற்கு, தற்காலப் போக்கின் தன்மைகள் சிலவற்றை நோக்கல்வேண்டும். இயற்கையின் மர்மங்கள் பலவற்றை விரைவில் மனிதன் அறிந்து வருதலால், அதையவன் விருப்பப்படி ஒரளவு அடக்கியாளவும் பயன்படுத்திக்கொள்ளவும் வல்லவனுக்கிட்டான் என்னும் உண்மை முதலில் குறிக்கத் தக்கது. இவ் வண்மையால், உலகத்திலுள்ள பல்வேறு தேயங்களும் பண்டைக்காலத்திற் போற் பிரிந்து நில்லாமல் மிக நெருங்கிய தொடர்புடையன வாய்விட்டன. மக்கள் கருத்துக்கள் வெகுவிரைவில் யான்டும் பரவுகின்றன. ஆகவே ஒரு நாட்டின் நன்மை தீமைகள், பிறநாடுகளையும் அடைகின்றன. அடையுங்கால், நன்மை சிறிதாகவும் தீமை பெரிதாகவும் பொதுவில் வளர்ந்துள்ளன. ஐரோப்பியப் பெரும் பேர் 1914 முதல் கிழம்பந்ததும், இன்றளவும் ஐரோப்பாவில் சமாதானம் நிலையாதிருப்பதும், அநேக லக்ஷ்மி மக்கள் வேலையில்லாது தவிப்பதும், இப்ப

*இது, காஞ்சிமாநகரில் 1937-ம் ஆண்டு ஜனவரியில் நடந்த சைவசித்தாங்க மகா சமாஜத்தின் 31-ம் ஆண்டு விழாவில் செய்யப் பட்ட சொற்பொழிவின் சுருக்கம்.

திப்பட்ட இன்னும் பல அல்லவ்களும், மேற்கொண்ன அறி வாற்றலை மனிதன் நல்ல வழியில் பயன்படுத்தாததைக் காட்டுமன்றோ! சருங்கக் கூறின், மனிதனுக்கு உலகிய வறிவு பெருத்ததுபோல் உயிரியலன்பு பெருகவில்லை என்ன லாம்; மூலை வீக்கிற்று, இதயஞ் சருங்கிற்று என்னலாம்.

இரண்டாவது, தற்கால மேனுட்டிலும் அதன் வழிப் பட்ட பிற நாட்டிலும் மரணத்தின்மீன் மனிதர் நிலையைப் பற்றிய கவலை போதியவளவு இருப்பதாகப் புலப்படவில்லை. ஜம்புலக் களியாட்டத்தின் ஆரவாரத்தில், ஆன்ம இருப்பும் அதன் தேவையும் கவனிக்கப்படவில்லை. உடலை வளர்ப்ப தெல்லாம் உயிர்வளர்த்தற்பொருட்டே என்னும் அடிப்படையான உண்மை போற்றப்படவில்லை.

“ஆசை படப்பட ஆய்வருந் துண்பங்கள்” என்றபடி, அநேக நாடுகள் பல்வகைத் துண்பில் உழன்று கொண்டு தப்பு மாற்றியாது தவிக்கின்றன. பேராசைகாரணமாகப் பொருமை, கோபம், பகை, போர் இவை பொங்கி ஏழுகின்றன ; அரசாங்க முறைகள் தலைதடுமாறுகின்றன. பொருளாதார ஏற்பாடு பொய்யின்மேல் நிற்பதால், மிகவும் பிறபோக்கான நிலைமையை அடைந்துள்ளது. ஆழ்ந்து உண்மை கானும் ஆவலோ அமைதியோ மக்களில் பலர்பாற் காணவில்லை. சில நாடுகளில் நவீன தத்துவ ஆராய்ச்சி நூல் பல, தற்கால வாழ்வைத் தாங்கிப் பேசும் இயல்பினவாயும், அறிவியல் நூலுக்கு (சயன்சுக்கு) அடிமைப் பட்டனவாயும் காண் கின்றன. சமய போதகர் வாழ்வில் போதனையும் சாதனையும் பொருந்தி யிருக்க வில்லை. சித்தத்தழகும் திருந்திய ஒழுக்க மும் சிறுத்து வருகின்றன. மேலே சுட்டியபடி, “ஊன் நோக்கும் இன்பம் வேண்டி உழல்” வதே உண்மையில் உயிர்த்திர

னின் போக்காயுள்ளது. இன்பம் ஓர் அனுவாகவும் இடர் ஓர் மலையாகவும் இங்ஙள் உலகில் காணப்படுகின்றன.

இவ்வாறுள்ள இன்னற் கேதுவாகிய சிலைமயினைப் பண்டைப் பெருஞ் சமயங்களை அறிந்தோர் கவலையோடு நோக்கி, ஏது செய்வதென்று ஏங்கீக் கொண்டிருக்கையில், தெய்வங் கொள்கை யில்லாத வேறு இரு புதுச் சமயங்கள் சிற்கில் நாடுகளில் முளைத்துக் கொக்கிரிக்கின்றன. ஒன்று குறுகிய தேசியம் என்பது; மற்றொன்று பொதுவடைமைக் கட்சி என்பது. இரண்டிலும் ஓரளவு உண்மையும் நன்மையும் உள்ளன என்பது வெளிப்படை. ஆனால், அவை வேறுபல ஆழந்த உண்மைகளையும், சிலைத்த நன்மைகளையும் உள்ள கொள்ளாது செல்லும் போக்குடையனவா யுள்ளன. இவைகள், பண்டைச் சமயங்களின் இடத்தைத் தாம் கவரப் பார்க்கின்றன. வறுமைத் துன்பி லாழிந்துமலும் மக்கட்குத் தாம் சொல்லும் உபதேசங்களே உண்மைச் சாத்திரங்கள் என்கின்றன. இவைகள் தமக்குத் தாமே பிரமாணம் என்று வெளிவருகின்றன. இவற்றைப் போதிக்கும் தலைவர்கள் சமய மெய்ஞ்ஞானிகளைப்போல் போற்றப்படுகின்றனர். சமயச் சடங்குகள் போன்ற சடங்குகள் ஒரு சில இவர்கள் பிரசார முறையில் நழைந்து, சாமானிய மக்கள் கருத்தைப் பிணிக்கின்றன. இவையும் சமயங்கள் செய்தது போலவே மக்கள் உள்ளத்திற் களர்ச்சிகளையுண்டுபண்ணித் தம்வழியே அவர்கள் இயங்கும்படி அவர்களைத் தூண்டுகின்றன. சமயம் கேட்பதுபோல் இவையும் மக்கள்பால் தன்னல மறுப்பும் பெருங் தியாகமும் கேட்கின்றன. பல சமயங்கள் போலவே இவையும் தனித்தனிப் பிரிவுகளை யுண்டுபண்ணுகின்றன ; ஒரு பிரிவிலுள்ளோரைத் தன் பிரிவிற்கழைக்கும் சமயலங்களப் பிரசாரத்தையும் செய்கின்றன. கிறிஸ்தவ நாடுகளி

ஹள்ள சமய ஸ்தாபனங்களில் சேர்ந்துள்ள மகாஜனங்கள், மக்கட்குள்ள துன்பங்களைத் தம் சமயத்தால் போக்க முடியுமா என்று ஐயுறுகின்றார்கள். சமயவாதிகள் தங்கள் சமயத் தின் அடிப்படையான தத்துவங்களைவிட அரசியல் தத்துவங்களையே அதிகமாக மதிப்பதோல் அடிக்கடி தோன்றுகின்றது. சமுதாயச் சீர்திருத்தங்களும் சமயச்சார்பின்றியே நிறைவேறுதற்கான முயற்சிகள் செய்யப்படுகின்றன. கடவுளைப் பற்றிய நினைப்பு எழுதல் அரிதாயுள்ளது. அவர் இருப்பை ஒப்புக் கொள்வோரும், அவரை இயற்கையின் தலைவர் என்றும், தனித்தனி மனிதர் அந்தரங்க வாழ்வின் நாயகர் என்றும் கொள்ள இணங்குகின்றதாகத் தோன்றுகிறதே யன்றி, மக்கள் சமுதாய வாழ்விலும் அவர் ஆட்கிசெல்லுகின்றது, அதற்கு இடமுண்டு என்று கொள்ளுவதாகத் தெரியவில்லை.

மேல்நாட்டு நிலை இவ்வாறுள்ளது. அதன் செல்வாக்குக்குட்பட்ட அளவில், பிற நாட்டிலும் இஃதே புலப்படுகின்றது. மேற் குறிப்பித்தபடி மக்கள் வாழ்வின் பல துறையிலும் குழப்பமும் பெருகி வரும் தற்கால நிலைமையில்-ஆகாயவிமானம், விழவாடு, விழக்கிருமி, பெரும்பீரங்கிமுதலிய கொடிய சாதனங்கள் மனித வர்க்கமே மாய்க்கொழியுமோ என்று கடுங்கி நிற்கும் இக்காலத்தில் - உண்மையான சமயக் குறிக்கோளும், உண்மையான சமய ஒழுகலாறுமே மக்களைக் காக்க வல்லனவாகும். அக் குறிக்கோளும் ஒழுகலாறும் தற்காலத்திலுள்ள மேல்நாட்டுக் கிறிஸ்தவ ஸ்தாபனங்களிலிருந்து கிடைக்கும் என்று எதிர்பார்த்தற்கில்லை. பல காரணங்களால், இந்தியாவிலிருந்தே அதனை எதிர்பார்க்கவேண்டும். மேல்நாட்டு வாடையிலிருந்து இந்தியா தப்பிவிடவில்லை. இந்தியா இங்காளில் தன்னிலையிலிருந்து

தவற மாச படிந்து தளர்ந்துள்ளது. ஆயினும் அம் மேல்காட்டின் தொடர்பினால், அத்தளர்ச்சி ஸீங்கிப் புத் துயிர் பெற்றெழும் ஒரு தகவும் காணப்படுகின்றது. தனது உயிர் நாடியான உண்மை நிலையைக் கைவிடாது எழுந்து விண்று, பிற நாட்டிலிருந்து வரும் நலங்களை மட்டும் வரவேற் றுத் தனதாக்கிக் கொள்ளவும், தன்னிடத்தும் பிறதேயங்க விடத்துமிருந்து வரும் தீமைகளை அகற்றவும் ஆற்றலைப் பெருக்கி வருகின்றது. மேல்காடுக் கீழ்காடும் நக்தேயத்தில் இவ்வாறு எதிர்ப்பட்டு இயங்குதலின் பயனாக, ஒன்றின் குறைவை மற்றது நிறைவுசெய்து, இரண்டும் ஒருங்கு உயர் நிலையடைய வேண்டும் என்பது திருவருட் சம்மதம் என்று தோன்றுகின்றது. பிரபஞ்சஞான வளர்ச்சி, ஒன்று சேர்ந்துமைக்குங் திறமை, தாய்மொழிப் பற்று, பொதுநல நாட்டம் முதலிய நலங்களை நாம் மேல் நாட்டாரிடமிருந்து கொண்டு, நம் நாட்டின் ஆன்மலாப நாட்டத்தையும் அது பெற்றகுரிய சாதனங்களையும் அதுபவ பூர்வமாய் அவர்கட்டுத் தந்து, யாவரும் இனிது வாழ்தல் வேண்டும். இவ்வாறு உலகம் நன்மை யடைதற்கு இதுபோழ்து வேண்டும் சமயத் தின் இயல்புகள் ஏவை என்பதை இனி ஆராய்வாம்.

(தொடரும்)



மெய் கண்டார்

[இது திருப்பாதிரிப்புவிழூர் ஞானியார் சுவாமிகள் ஆற்றிய சொற்பொழிவின் சாரம்.]

[கச்சி. முனிசாமி உடையார் அவர்கள், B. A.]

இச் சிறந்த உலகத்தில் உயர்ந்த மக்கட் பிறப்பெய் திய நமக்கு விருப்பு வெறுப்பு எனு மிரண்டு முண்டு. நாம் விரும்புவதெல்லாம் நன்மையைப் பெறவேண்டு மென் பதற்கே. அப்படி விரும்பப்படும் பொருள்கள் பல உள். முயற்சி செய்தால் அவற்றைப் பெறலாம். முயற்சி செய்வ தற்கு மனம், வாய், உடல் ஆகிய மூன்று கருவிகள் நம்மிடத் துள்ளன. அவற்றில் மனமே கிறந்தது. மனம் ஒரு கருவி. நாம் அதை உடையோம். கருவி உடையானுடைய ஏவற்படி நடக்க வேண்டியதாயிருக்க, நம்மனம் நம்ஏவற்படி கேட்கிற தில்லை. அதற்கு மாருக மனத்தின் வழியே நாம் செல் கிண்றோம். அதனால் நாம் உடையார் என்ற நிலையும், மனம் நமது உடமைப் பொருள் என்ற நிலையும் போய்விடுகிறது. உடமைப் பொருளாகிய மனத்தை நம் ஏவற்படி நடத்தும் நிலை நமக்கு வரவில்லை. அந்நிலையைச் சம்பந்தர், நாவுக்கரசர் முதலிய பெரியோர்கள் அடைந்திருந்தனர்.

“ தாமிடர்ப் பட்டுத் தளிர்போல் தயங்கினும்
மாமனத் தங்கன்பு வைத்ததிலை யாகும்
நீயிடர்ப் பட்டிருங் தென்செய்வாய் செஞ்சமே
போயிடத் தென்னேடும் போதுகண் டாயே.”

என்று திருமூலர், தன் ஏவற்படி நடவாததினால் இடர்ப்பட்ட மனதைப் பார்த் திரக்கங் கொண்டு அது நன்மையைடைதற்குத் தான் போயிடத்து வரும்படி அழைக்கிறார். தன்மனதை அவர் எங்கு அழைக்கின்றார் என்று வினாவின்,

“ அறிவார் அமரர் தலைவனை நாடி
 செறிவார் பெறுவர் சிலர்தத் துவத்தை
 நெறிதான் மிகமிக வின்றருள் செய்யும்
 பெரியா ருடன்கூடல் பேரின்ப மாமே.”

என்ற பாட்டில் பேரின்பத்தைக் காட்டுவிக்க வல்ல பெரியாரி டத்தில்சேரத் தன் மனதை அழைக்கின்றார் என்பது விளங்குகின்றது, எனவே, நாம் நன்மையைப் பெறவேண் டின் நம் மனதைப் பெரியாரிடத்தில் செலுத்தல் வேண்டும். பெரியார் மிகுந்த அறிவுடையார்.

“ அறிவுடையார் எல்லாமுடையார் அறிவிலார்
 என்னுடையரேனு மிலர்.”

“ எப்பொருள் யார்யார்வாய்க் கேட்பினும் அப்பொருள்
 மெய்ப்பொருள் காண்ப தறிவு.”

என்ற திருக்குறம் பாக்களால் பெரியவர்கள் மிகுந்த அறி வுடையவர்கள் என்பதும், பொருளாற்றவற்றைப் பொருளாக மதியாது மெய்ப்பொருளைக் காண்பதே சிறந்த அறிவென் பதும் விளங்குகின்றன. மெய்ப்பொருளைக் கண்டவர்கள் யாரோ அவர்கள் தான் பெரியவர்கள். இதனால் மெய்கண்டா ருடைய பெருமை விளங்குகின்றது.

இறைவன் அருளிய வேதத்தில் சிறியவர்களுக்கும் பெரியவர்களுக்கும் உதவும்படி சிறிய பொருள்களும் பெரிய பொருள்களும் பேசப்பட்டிருக்கின்றன. சிறிய பொருள்கள் தள்ளத்தக்கன ; பெரிய பொருள்கள் கொள்ளத் தக்கன. இவ்வேதத்தில் அருமையாகப் பேசப்பட்டிருக்கின்ற பொருள் எதுவோ அதுவே குருவாகத் தோன்றி நந்திக்கு அருளா, அந்தந்தி வழியில் வந்தது சிவஞான போதமாகும். அதை இயற்றியவர் தான் மெய்கண்டார். அவர் அந்தாலே நம் தாய்மொழியாகிய தமிழில் வழங்கினார்; வழங்கினதோடு

தில்லாமல் அதை மற்றவர்கள் அறியும்படியும் உணர்த்தி, அதன் பயனாக அஞ்ஞானத்தைப் போக்கும்படிச் செய்தவர்.

சிவஞானபோதத்தை மெய்கண்டார் சூத்திர ரூபமாக அருளினார். அருகிய எழுத்துக்களினால் பெருகிய பொருளை அறிவிப்பன சூத்திரங்கள். தமிழில் சூத்திர ரூபமாக உள்ள நூல்கள் வெகு சில. அவைகளும் இலக்கண நூல்கள். அறிவு நூல்களில் சூத்திர ரூபமாக உள்ளது சிவஞான போத மொன்றே.

“ சிறிய அடியில் பெரிய மாஸ்வரைப் பொருள் தெரிந்தாங்கு அறிவு நூல்களின் முடிவெலாம் அகப்படுத் தவற்றின் நெறியெலாம் விளக்கிய சிவஞான போதத்தைக் குறிசெய் தீந்தமிழால் உணரா குரவைனப் பணிவாம்.”

என்ற செய்யுளால் இவ்வண்ணமை பெறப்படுகின்றது.

மெய்கண்டார் காலத்திலேயே இருந்த அருணாந்தி சிவா சாரியார் தாம் இபற்றிய இருபா இருபங்கில்,

“ மண்ணிடையின் மாக்கள் மல மகற்றும் வெண்ணெய் நல்லூர் மெய்கண்டார் ”

“ கண்ணகல் ஞாலத்து க்கிரவன் தானென வெண்ணெய்த் தோன்றிய மெய்கண்ட தேவ ”

“ காரா கிருக்க கவியாள் வேணநின் பேரா இன்பத் திறுத்திய பெரும ”

என்றமையால் ‘மெய்கண்ட தேவர் உலகத்திலுள்ள எல்லா மனிதர்களுடைய மலத்தை அகற்றுகின்றவர், தன்னை எதிர்ப் பட்டாருடைய அஞ்ஞானத்தைக் கதிரவன் தோன்றி இருளை ஒழிப்பதுபோல் போக்குகின்றவர், மேலும் எதிர்ப்படாதவர் களுக்கும் அழியாத இன்பத்தைத் தருகின்றவர்’ என்ற உண்

மைகள் விளங்குகின்றன. மனவாசகங்கடந்தார் தாம் இயற்றிய உண்மை விளக்கத்தில்,

“பொய்காட்டிப் பொய் அகற்றிப் போதாநந்தப் பொருளாம் மெய்காட்டும் மெய்கண்டாய்”

என்றபடியால் மெய்கண்டதேவர் தம்மை அடைந்தோர்க்கு தோதி பிரபஞ்சம் யாவும் பொய்ண்பதைக் காட்டி, அதனால் அப்பொய் அறிவைப் போக்கி மெஞ்ஞானத்தைத் தருகின்றவர் என்பதையும்,

“வித்தகம் மெய்கண்ட தேவர்”

என்றபடியால் அவர் நிறைந்த ஞானத்தை யுடையவர் என்பதையும் விளக்கிக் காட்டினார். மேற்கூறிய வரற்றால் மெய்கண்டாருடைய பெருமை விளங்கிறது.

மெய்கண்ட தேவர் இருந்த காலத்தைப் பற்றிச் சற்றாராய்ந்து அவர் வரலாற்றிற்செல்லல் இக்கால மரபின்படி அவசியமாகும். மெய்கண்டாருடைய மாணவர் அருணந்தி சிவாசாரியார், அவருடைய மாணவர் மறைஞான சம்பந்தர், அவருடைய மாணவர் உமாபதி சிவாசாரியார். உமாபதி சிவாசாரியார் சாவிவாகனசகாப்தம் 1235-ல் இருந்தவர் என்பது ஆவர் இயற்றிய சங்கற்ப சிராகரணம் என்ற நூலால் தெரிகிறது. இப்போது நடப்பது சாவிவாகன் சகாப்தம் 1859. ஆகவே உமாபதி சிவம் இற்றைக்கு 654 ஆண்டுகட்கு முன் இருந்தவராவர். இவருக்குக் குரு பரம்பரையில் மூன்றாவதாக இருந்த மெய்கண்டாருடைய காலம், இற்றைக்கு 685 அல்லது 690 ஆண்டுகட்கு முன்னராம் என முடிவு கட்டலாம்.

நடுநாட்டிலே திருப்பெண்ணைகடம் என்ற ஊரில் அச்சுதகளப்பாளர் என்ற வேளாளர் பிளைப் பேறின்மையால் பல தவங்கள் செய்தும் பலனற்றனவாகிவிடத் தம் குலகுருவாகிய சகலாகம் பண்டிதரிடம் சென்று குறையிரந்து சிற்க,

அவர் தமிழ் மறையாகிய தேவாரத்தில் கயிறு சாத்திப் பார்க்க,

‘பேயடையா பிரிவெய்தும் பிள்ளையினே உள்ளங்களை
வாயினவே வரம்பெறுவர் ஜியுறவேண் டாவொன்றும்
வேணதோன் உமைபங்க் வெண்காட்டு முக்குள்ளீர்
தோய்வினையார் அவர்தம்மைத் தோயாவாம் தீவினையே.’

என்ற திருஞானசம்பந்தர் தேவாரம் கிடைத்தது. இப்பாட்டின் கருத்தைக் குருவானவர் விளக்கிக் காட்ட அவராலேன் யைச் சிரமேற்கொண்டு அச்சுத களப்பாளர் தம்மனையிடுடன் திருவெண்காட்டைந்து முக்குள் நீராடிச் சிவபெருமாளை வழி படுவாராயினர். அவ்வழிபாட்டின் பயனும் அவதரித்த பிள்ளைக்கு அவர்கள், அத்தலத்து இறைவன் பெயராகிய சுவேதவனப் பெருமாள் என்ற பெயரையே பிள்ளைத் திருநாமமாகச் சூட்டினர். பிள்ளை, திருவெண்ணைய் கல்லூரில் அம்மான் வீட்டில் வளர்ந்துவருங் காலத்தில் வயது மூன்றூயிற்று. அக்காலத்தில் ஒருங்கள் பரஞ்சோதி முனிவர் ஆகாயவழியாய்ச் செல்லும்போது, செலவு தடைப்பட்டமைகண்டு கீழிறங்கிச் சுவேதவனப் பெருமாளின் பக்குவத்தையறிந்து மெய்ஞானத்தை உபதேசித்துக் குழந்தைக்கு மெய்கண்டார் என்னுங் திருநாமத்தையும் சூட்டிச்சென்றனர். மெய்கண்டார் தாம் உபதேச மூலமடைந்த பொருளைப் பொல்லாப் பிள்ளையாரிடம் கேட்டுச் சிந்தித்துத் தெளிந்து தம்முடைய சிடர்களுக்கு முபதேசித்துச் சிவஞானபோதம் என்றெருரு நூலையும் செய்தருளினார்.

சிவஞான போதம் ஓர் அருங்செங் தமிழ்நால், “ உயர் சிவஞான போத ” மென்றும், ‘யாரும் வெல்லாத சிவஞான போத’ மென்றும் அதைத் தக்கோர் மதித்துள்ளார். சிவஞான போதம் என்ற சொற்றெடுர் சிவம், ஞானம்

கதசி

சித்தாந்தம்

போதம் என்னும் முச்சொற்களால் ஆக்கப்பட்டு இறைவன் அருளால் வரும் அனுபூதி ஞானம் அல்லது பரஞானத்தின் வேறுய நூலாராய்ச்சியால் உண்டாம் ஆராய்ச்சி ஞானம் அல்லது அபரஞானத்தை உணர்த்தும் நூல் எனும் பொருளைத் தருகின்றது. திருவாதலூரை யாட்சொள்ள இறைவன் மானுடச் சட்டை தாங்கி ஒரு கிவயோகி வேடம் பூண்டு திருப்பெருந்துறையில் வீற்றிருந்தபோது அவர் கையிலிருந்த சுவடி யாதென்று வாதலூர் கேட்கப் “பொய்ம்மையிலாச் சிவஞானபோதம்” என்று இறைவன் அருள், “சிவம் ஏது? ஞானம் ஏது? போதம் ஏது?” என்ற மாணிக்கவாசகர் கேள்விக்கு “நின்ற கிவம் ஒன்று, அதனைத் தேர்தல் ஞானம், ஆராய்ந்து தெளிதல் போதம்” என்று கிவபெருமான் “சிவஞான போதம்” என்ற சொற் ரூடருக்கு உரை கூறினார்.

சிவஞானபோதத்தில் விளக்கப்படுவது வேதத்தில் சொல்லப்படும் ஆறுமுடிவுகளில் ஒன்றுகிய சிந்தாந்தமாய்.

“வேதத்தின் அந்தமும் மிக்கித் தாந்தமும்
நாதத்தின் அந்தமும் நற்போ தாந்தமும்
ஒத்தகு மெட்டி யோகாந்த அந்தமும்
ஆகிக்க லாந்தமும் ஆறாந்த மாமே,

என்ற திருமந்திரப் பாட்டு ஆறுவித அந்தங்களை உணர்த்து கின்றது. இதில் சித்தாந்தத்திற்கு அடையாக “மிக்க” என்ற பிரயோகம் நோக்கற்பாலது.

“நித்தம் பரநே இயிருற்ற நீள்மனாஞ்
சத்தமுதல் ஜங்துங் தத்துவத்தால் நீங்கிச்
சுத்த மசுத்தங் தொடராவகை நினைங்
தத்தன் பரன்பால் அடைதல் சித்தாந்தமே”

என்ற செய்யுளால் சித்தாந்த மெதுவென்பது விளங்குகின்

தது. சித்தாந்தமென்ற சொல்லுக்கு முடிந்த முடிவு என் பது பொருள். வேதம், உபநிஷத் இவைகளில் கூறப்படும் முடிவான பொருள் சித்தாந்தமாம். இதைப் பின்பற்றி ஒழுகுதலின் பயனை,

“சித்தாந்தத் தேவேன் முத்திசித் தித்தலால்
சித்தாந்தத் தேநிற்போர் முத்திசித் தித்தவர்
சித்தாந்த வேதாந்தம் செம்பொரு ளாதலால்
சித்தாந்த வேதாந்தம் காட்டுஞ் சிவனையே”

என்ற திருமந்திரச் செய்யுள் ஒதுக்கின்றது. மேற்கூறிய வாற்றுல் நவமான வேதத்தின் முடிவு ஞான சித்தாந்த மாகுமென்பதும், உயிர்கள் பாசத்தினின்றும் நீங்கிப் பதியை அடைவதற்கு அதுவே ஒப்பற்ற நெறியாகுமென்பதும் பெற்றும்.

ஆகமங்களும் புராணங்களும் சித்தாந்தத்தையே வற்புறுத்துகின்றன. உபநிஷத்தின் முடிவு சித்தாந்தம். அது வைத்திகம், அவைத்திகமன்று என்று மகுடாகமமும், சித்தாந்தம் வேதத்தின் சாரம் என்று சுப்ரபேதாகமமும், சுருதி சாரம் சித்தாந்தம் என்று வரடிசம்ஹிதையும், ஆகமங்களில் முடிவாகச் சொல்லப்பட்ட பதி, பசு, பாசம் என்ற இரகசிய மான பொருளாகிய சித்தாந்தத்தைத் தட்சிணமூர்த்தி சனகாதி முனிவர்களுக்குச் சொன்னார் என்று வடமொழி ஸ்காந்தமும் கூறுகின்றன. உமாபதிசிவம் சித்தாந்தத்தை “வேதத்தலைதரு பொருள்” என்றார். குமரகுருபர சுவாமி களும் சித்தாந்தத்தையே போற்றினார்.

வேதாகமங்களிலும் புராணங்களிலும் வடமொழிப் புலவர்களாலும் தென்மொழிப் புலவர்களாலும் விதந் தோதப்பட்ட சைவ சித்தாந்தத்தை விளக்கவந்த சிவஞான போதம் பொது, உண்மை என்றிரண்டு அதிகாரங்களால்

அமைக்கப்பட்டது. பொதுவதிகாரம் பதிப்சபாசங்களின் பொது இலக்கணத்தையும் உண்மையதிகாரம் அவற்றின் சிறப்பிலக்கணத்தையும் சாற்றுகின்றன. பொது இலக்கணம் தடத்த இலட்சணம் என்றும் சிறப்பிலக்கணம் சொருப இலட்சணம் என்றும் சொல்லப்படும். ஒரு பொருள் மற்றென்றேடு கலந்தபோதுள்ள இலட்சணம் தடத்த மாம். வேறொன்றேடு கூடாதபோதுள்ள இலட்சணம் சொருபமாம். பொது அதிகாரத்தில் முப்பொருள் உண்மை சொல்லப்படுகிறது. ஒரு பொருளைப் பிரமாணத்தாலும் இலட்சணத்தாலும் தெரிந்துகொள்ளலாம். பிரமாணம் பிரத்தியட்சம், அனுமானம், ஆகமம் என மூவகைத்து. பிரத்தியட்சம் புறப் புறச் சமயத்தாராகிய உலோகாயத ரூக்கீ உரியதாலால் அது சிறந்த பிரமாணமன்று. ஆகமப் பிரமாணம் மற்ற சமயத்தாருக்குஞ் தவிர சைவத்தில் மந்த அறிவுடைபோர்களுக்கும் பொருந்தாது. எல்லாராலும் கொள்ளக்கூடியது அனுமானப் பிரமாணமாகும். அனுமானத்தால் கண்டதைக் கொண்டு காணுதது நிச்சயிக்கப்படும். பொதுவதிகாரம் பிரமாண இயல், இலக்கண இயல் என்றிரண்டியல்களை உடைத்தாய்ப் பிரமாண இயல் மூன்று சூத்திரங்களால் கடவுள், உலகம், உயிராகிய முப்பொருள்களின் உண்மையை விளக்கி, இலக்கண இயல் மூன்று சூத்திரங்களால் உயிரின் இலக்கணம், உலகத்தின் இலக்கணம், கடவுளின் இலக்கணம் ஆகியவற்றைக் கூறுகிறது. உண்மை அதிகாரம் சாதனம், பயன் எனு பிரண்டியல்களாலாய், முதலியற்கண் மூன்று சூத்திரங்களால் சாதனம் செய்ய மதிகாரி, சாதனம் செய்யப்படும் பொருள், சாதனம் செய்ய முறை இவற்றை விளக்கி, இரண்டாவதியல் மூன்று சூத்திரங்களால் பாசவிடுதி, ஈசனையடைதல், சீவன் முத்தர் இலக்கணம் ஆகியவற்றைப் பேசுகிறது.

இந்நால் அமைப்புக்கும் நூற்கலப்புக்கும் ஓர் இயை புண்டு.

“ கல்லால் சிழல்மலை—வில்லார் அருளிய
பொல்லார் இணைமலர்—நல்லார் புனைவரே ”

என்பது நூற்காப்பு. இக்காப்பு பன்னிரண்டு பதங்களாலாய் நான்கடிகளையடைய ஒரு செய்யுள். நூல் பன்னிரண்டு சூத் திரங்களாலாய் நான்கியல்களையடைத் தென்பதைக் காப்புச் செய்யுள் உணர்த்துகின்றது. முதலடியின் கடைச் சொல்லாகிய “ மலைவு ” என்பதும், இரண்டாவதடியின் முதற் சொல்லாகிய “ இல்லார் ” என்பதும் “ மலைவில்லார் ” என்று புணர்ச்சியால் சம்பந்தப்படுவது, நூலின் முதலியலின் கடையும் இரண்டாவதியலின் முதலும் சம்பந்தப்பட்ட உள்ளதைக் காட்டுகின்றது. முதலியலின் கடைச் சூத்திரமும் இரண்டாவதியலின் முதற் சூத்திரமும் பசுவைப் பற்றியே பேசுகின்றன.

கேட்டல், சிந்தித்தல், தெளிதல், சிட்டை கூடல் எனும் நான்கு சாதனங்களுள் கேட்டலும் சிந்தித்தலும் பொது அதிகாரத்தில் ஆறு சூத்திரங்களாலும், தெளிதலும் சிட்டை கூடலும் உண்மையதிகாரத்தில் ஆறு சூத்திரங்களாலும் விளக்கப்படுகின்றன. எனவே, பொது அதிகாரம் விஷயக்களை ஆராய்கின்றவர்களுக்குரிய தென்பதும், இரண்டதி காரங்களும் சாதன முடையார்க் குரியதென்பதும் பெற்றும்.

இந்நால் தமிழில் வழங்கப்பட்டதாதலால் தமிழ் நாடு இது வழங்கப்படு மெல்லையாகும். ஆனால் இஃது இக்காலத் துப் பல பாதைகளில் மொழி பெயர்க்கப்பட்டுப் பல தேசங்களிலும் பரவப் பெற்றிருத்தலால், இந்நூற்கு வழங்கு மெல்லை கோலல் அரிது.

வேதாகமங்கள் பொருள்களை ஓரிடத்திற் சொல்வது போல் மற்றோரிடத்திற் சொல்வதில்லை. அவைகளை ஆய்வு ஒற்றுமை செய்து காட்டவே சிவஞானபோதம் தோன்றிற்று. பொருள்களெல்லாம் மூன்று பிரிவுகளில் அடங்கும். அவை உலகம், உயிர், கடவுள் என்பனவாம். ஆனால் பல நூல்கள் பல திறமாக அவற்றைக் கூறுகின்றன. சுவாயம்புயம் என்னு மாகமம் சிவம், பதி, பசு, கர்மம், ஆணவம், சுத்த மாயை, அசுத்த மாயை எனப் பொருள்களை ஏழாகவும், பெளட்கரம் சிவத்தை ஒழித்து ஆரூகவும், பராக்யேயம் பதி, பாசம், ஆணவம், கர்மம், மாயை என ஐந்தாகவும், சர்வஞ்ஞானேத்தரம் சிவம், பதி, பாசம், பசு என நான்காகவும், இரெளரவும், மிருகேந்திரம் ஆகிய ஆகமங்கள் பதி, பசு, பாசம் என மூன்றுகவும் கூறுகின்றன. இவ்வாகமங்கள் அனைத்தும் ஒரே கருத்துடையனவா யிருப்பினும் பொருள்களைப் பலதிறப்படுத்திக் கூறின்மையின் அவற்றை ஒற்றுமைப்படுத்திக் காட்ட சிவஞான போதம் தோன்றிற்று.

நிலையில்லாத பொருள்களின் சம்பந்தமான பிறவிக்கு அஞ்சி நிலைத்த பொருள்களின் சம்பந்தமான இன்பத்தை நுகர விரும்புவோரே இந்தால் கேட்க அதிகாரி யாவர், சரியை, கிரியை, யோக நூல்களைக் கற்ற பிறகு இந்தாலைக் கற்றால் நாற்பொருள் நன்று விளக்கும். அன்றேல் விபரீத மாகுமென்பது பெரியார் துணிபு. இதைக் கற்றவினால் அறியாமை நீங்க ஆராய்ச்சி ஞானம் உண்டாகும்.

இனிச் சிவஞான போதம் நிலை நாட்டுவது சுத்தாத்து விதத்தை.

“பொய் கண்டார் கானுப் புனிதமெனு மத்துவித மெய் கண்ட நாதனருள் மேவுநா ளாங்நாளோ.”

என்னுங் தாயுமானார் பாடல் இங்குக் குறிக்கத் தக்கது. சுத் தாத்துவிதம் என்று கூறற்குக் காரணம் சிவாத்வைதம், விசிட்டாத்வைதம், கேவலாத்வைதம் என்பவற்றினின்றும் வேறுபடுத்திக் காட்டற்காம். அத்வைதம் எனும் வடமொழிச் சொல் நதுவைதம் எனப் பிரிக்கப்படும். ‘ந’ என்ற சப்தத்திற்கு “சப்தகல்பத்ருமம்” எனும் வடபொழி நூல் ஆறுவித பொருள்களைக் கூறுகிறது. ஈண்டு வேண்டற்பாலன மூன்று பொருள்கள். அவை அன்மை, இன்மை மறுதலை யாகும். பிராமண குலத்திற் பிறந்தும் பிறப் பொழுக்கத்தினின்றும் தவறினை அப்பிராமணன் என்று கூறுமிடத்து ந என்னும் சொல் அன்மைப் பொருளில் வழங்கப்படுகிறது. அப்பிரகாசம், அமலம் என்ற விடத்து அது இன்மைப் பொருளில் வழங்கப்படுகிறது. அநீதி, அதர்மம் என்ற விடத்து அது மறுதலைப் பொருளில் வழங்கப்படுகிறது. ஆதி சங்கரர் அதை இன்மைப் பொருளில் கொண்டார். மத்வர்கள் மறுதலைப் பொருளில் கொள்கின்றனர். மெய்கண்டார் அன்மைப் பொருளில் வழங்குகின்றார். கடவுளுக்கும் உயிருக்குமுள்ள அத்வைத சம்பந்தத்தை மெய்கண்டார் விளக்கு முறையே சிறந்ததோன்றுகிற் கும்.

இரண்டு பொருள்களின் சம்பந்தம் ஐக்கியம், தாதாத்மியம், சமவாயம், சையோகம் எனப் பலவகைப்படும். ஆற்றுநீர் கடல் நீரோடு கலத்தல் ஐக்கியமாம். கடவுளும் உயிரும் சம்பந்தப்படுவது இதைப்போல் அன்று. “என்றுங் தெய்வம் தெய்வமே” என்றபடியால் உயிர் கடவுளோடு கூடிக் கடவுளாகாது. ஒரு மலரின் நிறம் அம்மலர் வடிவமாயிருத்தல் தாதான்மியமாம். இது குணகுணி சம்பந்தமாகும். அதாவது குணியின்றுபமாய்க் குணம் இருத்தல். உயிர் கடவுளின்

குணமல்லவாதலாலும், உயிர் ஒரு குணி, கடவுள் ஒரு குணி யாதலாலும், குணியும் குணியும் கூடுதல் தாதான்மியம் அல்லவாதலாலும், கடவுளும் உயிரும் சம்பந்தப்படுவது தாதான்மியமன்று. இதையே தார்க்கிகர்கள் சமவாய சம்பந்தமென்பர். சையோகமாவது விரலும் விரலும் கூடுதலாம். ஈண்டு விரல் முழுமையுங் கூடுதலில்லை. கடவுளும் உயிரும் சம்பந்தப்படுதல் இதுவெனின், பூரண வியாபகமுடைய கடவுள் தன்மைக்குக் குறையேற்படுமாதலின் அது சையோகமன்று. உயிர் ஏகதேச வியாபகமுடையதாதலின் அகண்டத் தில் கடவுளோடு முழுமையுங் கூடாது. இனி மெய்கண்டார்க்குறம் அத்துவிதம் யாதென்ப தாராய்வாம். முற்கூறிய தாதான்மிய சம்பந்தம் இருவகைப்படும். சூரியதும் கிரணமும்போல் ஒரே பொருள் குணியாகவும் குணமாகவுமிருந்து இரண்டாய் நிற்றற்கு ஏதுவா பிருப்பதோன்று. ஈண்டு பிற போருள்களைப் பார்க்க சூரிய கிரணம் இன்றியமையாதெனி னும் சூரியனைப் பார்க்க அவனே துணையாயிருப்பதை அறி கிடௌம். வேறுபட்ட இரண்டு பொருள்கள் ஒன்றுக்கு இரண்டல்லாத் தன்மையை எய்தல் மற்றொருவித தாதான்மியமாம். தாள், தலை என்ற இரண்டு வேறுபட்ட சொற்கள் புணரும் போது தாடலை என்றாகிறது. இங்கு டகரம் ஒரு எழுத்தன்று. இரண்டு எழுத்துகள் ஒன்று சேர்க்கு ஒன்று காமலும் இரண்டுயல்லாமலும் நிற்கிறது. இதைப் போல் கடவுள், உயிர் ஆகிய இரண்டு வேறுபட்ட பொருள்கள் ஒன்று கூடும்போது ஒன்றாகத்தும் இரண்டல்லாமையுமாகிய சிலையை எய்துகின்றன. இதுவே மெய்கண்டார்க்குறம் அத்துவிதமாம்.

மேலும் பாணினிவியாகரணத்திற்கு உரை செய்த பதஞ்சலியார் அசரத்தை அன்மைப் பொருளிலேயே எடுத்து

தானுகிறார். துவைதம், அத்வைதம் என்பன எண்ணுப்பெயர்ச் சொற்கள். வடமொழியில் அ என்பது ஒன்று இரண்டு எண்ணும் எண்களின்மேல் தவிர மற்ற எண்ணுப்பெயர்கள்மேல் வராது. (அ + ஏகம்—ஆனேகம்; அ + துவைதம்—அத்வைதம்) ஒன்று என்பதை உணர்த்த ஏகம் என்ற சொல் இருக்க, இரண்டன்மையை உணர்த்தும் அத்வைதம் என்ற சொல்லை உபயோகிப்பதே கடவுரும் உயிரும் ஒன்று மல்ல இரண்டுமல்ல என்ற சித்தாந்த உண்மைக்குச் சான்றுகும். ஆனால் ஒன்றே என்று மறைகள் கூறுவது முற்றறி வுடைய பதியை. சிற்றறிவுடைப் பயிர்கள் பாசத்தோடு கூடி எமையின் கடவுள் ஆகா. உலகமோ அறிவற்றது. ஆயின் கடவுள் இல்லையேல் ஒன்றுமில்லை என்பது அகர உயிர் இன்றேல் அக்கரங்கள் இன்றாம் என்பது போலாம். அகரம் மற்ற உயிரொழுத்துக்களையும் மெய்யெழுத்துக்களையும் இயக்குவது போல் கடவுள் அடிமைகளாகிய உயிர்களையும் உடைமையாகிய உலகத்தையும் இயக்குகிறார். கடவுள் இன்றேல் உயிரும் உலகமும் இயங்கா.

முதற்குத்திரத்தில், காணப்படும் உலகைக் கொண்டு காணப்படாத கடவுளை சிச்சயித்து, இவ்வுலகம் அவன் அவள் அது எனும் மூவகைப் பாகுபாடுடையதாய், தோன்றல் இருத்தல் அழிதல் ஆகிய முத்தொழிலுடையதாய், தோன்றுங்கால் தான் ஒடுங்குதற்கு ஏதுவாயிருந்த கடவுளினின்றும் தோன்றுகிறது என்று கூறி, இரண்டாஞ் சூத்திரமுதல் அதிகரணத்தில் உலகத்தைத் தோற்றுவிக்குங்கால் கடவுள் உயிர்களோடு கூடி ஒன்றாயும், இரண்டாயும், ஒன்றிரண்டாயும் இருக்குங்கண்மையை ஆசிரியர் விளக்குகின்றார். உயிரைப்பற்றியுள்ள மும்மலங்களில் ஆணவமலம் பரிபாக்மாதற்பொருட்டு சிருட்டியும், கர்மமலம் பரிபாகமாதற்

பொருட்டு ஒடுக்கமும், மாயாமலம் பரிபாகமாதற்பொருட்டு இரட்சணையும் ஆகிய முத்தொழிலைக் கடவுள் புரிகிறார். இச் செயல்களைப் புரியும்போது அவர் பதியாகின்றார். இது கடவுளின் தடத்த லட்சணம் அல்லது பொது இயல்பெணப் படும். இத்தொழில்களைச் செய்யும்போது கடவுள் உயிருடன் கூடி நிற்கின்றார். அப்படி கூடி நிற்கின்ற நிலை மூன்று விதப்படும். அவை அபேதம், பேதம், பேதா பேதம் என்பனவாம். உயிரும் உடம்பும் கூடியிருக்கும் நிலை அவ்வாறேயாகும். ஒருவன் “என்னை அடித்தான் என்றபோது உடலைத் தாஞ்கவும், “என் உடம்பு” என்ற போது உடலைத் தன்னின் வேறாகவும், உடலுக்கிட்ட பெயரால் அழைக்கத் தான் செல்லால் உடலுக்குடனுயும் இருத்தல் இவ்வண்மையை விளக்குகிறது. உயிர்கள் உலகில் இருக்க உடலும் உயிரும்போல் அவற்றேஞ்சு கலந்து அவையாயிருந்து அபேதமாயும், அவை பொருள்களை அறிய அகரமும் மற்ற உயிர் எழுத்துக்களும்போல் வேறும் பேதமாயும், அவை பொருள்களை அனுபவிக்கப் பண்ணும் இசையும்போலவும், பழமும் சுவையும்போலவும், அறிவுக் கண்ணும்போலவும் உடனுய் பேதாபேதமாயும் கடவுள் இருக்கிறார். ஆகவே, இறைவன் நாமாகவும், நம்மின் வேறாகவும், நம்முடனுகவும் இலரெனில் நாம் இருக்கவும், அறியவும் அதுபவிக்கவும் இயலாதென்பது பெற்றார்கள். இனி இம் மூன்று நிலைகளையும் ஒரே உதாரணத்தில் விளக்க ஆசிரியர் உருக்கிய அரக்கையும் அதனேடு சேர்த்தனைத்த கற் பொடியையும் காட்டுகிறார். கற்பொடியானது அரக்கோடு கலப்பினால் ஒன்றூயும், பொருண்மையால் வேறூயும் நீக்கமின்மையால் உடனுயும் இருத்தல்போல் முதல்வன் உயிர்களோடு ஒருங்கு கூடினின்று நீக்கமின்றி நிற்றலினால் தானேயாம், உலகேயாம், தானே உலகேயாம்.

ஆசிரியர் கண்டது சூத்திரத்தில் சீவன் முத்தர் இலக்கணங் கூழகின்றார். இச்சை அறிவு செயல்கள் இறைவானுக்கும் உள், நமக்குமுள், சீவன் முத்தர்க்குமுள். இறைவன் அவைகளை உயிர்கள் காரணமாகச் செலுத்துகின்றார்கள். நாம் நிலையில்லாத அற்ப இன்பத்தை அளிக்கும் உலகப் பொருள்கள் மாட்டுச் செலுத்துகின்றோம். சீவன்முத்தர் களோ தம்மை விட்டுக் கழிந்தமலம் சேராமவிருக்க இச்சையையும், அன்பரோடு கூட அறிவையும், அடியார் வேடத்தையும், ஆலயத்தையும் அரனெனத்தொழுச் செயலையும் செலுத்துகின்றனர்.

கிறிஸ்தவமும் ஜப்பானும்

[உதவிப் பத்திராசிரியர்]

ஜப்பான் தேசத்திலிருந்து வந்த மிஸ்டர் டாக்யூச்சி என்பவர் சென்னையில் ஒரு விரிவுரை நிகழ்த்தியபோது கூறிய சில குறிப்புக்கள் வருமாறு :—“ஜப்பானுக்கு முதன் முதல் வந்த கிறிஸ்தவப் பாதிரிகள் மிக்க அறிவுடையவர்களாகவும் சமய வாழ்வில் ஈடுபட்டவர்களாகவும் இருந்தார்கள். அவர்தம் ஆய்ந்த அறிவும் நற்குணங்களுமே ஜப்பானியரை அவர்கள் பால் இழுத்தன. பிறகு ஜப்பானிய இளைஞர்கள் வாழ்க்கையில் அவர்களைப் பின்பற்றவும், ஆங்கிலமொழி யைக் கற்கவும் தொடங்கினார்கள். பலர் கிறிஸ்தவரானார்கள்” இதனால் நாம் அறிவுதென? கிறிஸ்தவம் பரவும் முறை எந்தாட்டிலும் ஒன்றாகவே காணப்படுகிறது. ஆனால் அறிவும் நல் வாழ்க்கையுடையவர்களாய் மக்களோடு கலந்து அவர்களுக்கு வேண்டுவனவும் புரிபவர்களே நல்ல சமயத்தொண்டாற்ற வல்லவர்களாவரென் றறிகிறோம். சைவமும்

மேற்சொன்ன கிலையிலே சின்ற பெரியோர்களாலேயே பரவிய தென்னலாம், இனியும் அப்படிப்பட்ட தலைவர்களே வேண்டற்பாலர். அத்தலைவர்கள் வேறஞ் சொற்பொழி வாற்றுவதாற் பயனில்லை. அவர்கள் சொற்பொழிவு செய்தும், செய்தவாறே நடந்து காட்டியும், மற்றைத் துறைகளிலும் மக்களிடையே கலந்தும் உழைத்தல் வேண்டும். சுவாமி விவேகானந்தரைப் பின்பற்றுவோர் இங்கிலை சின்றே தொண்டாற்றி வருகின்றார்கள். மக்களுடைய உடலுக்கும் உயிருக்கும் வேண்டியனவற்றை ஒருங்கே செய்கின்றார்கள். சைவர்களும் இத்துறையில் முயன்றுலோழிய சைவ சமயம் எங்கனம் பரவும்? சைவ அன்பர்களே! இவ்வாறு பணியாற்ற முன் வருவோரில்லையென கிணைத்தல் வேண்டாம். பணிசெய்யும் ஆட்கள் பலர் உளர். இல்லையேனும் உண்டு பண்ணலாம். வேண்டற்பாலது செல்வமே. ஆதலின், சைவச் செல்வர்கள்தான் முன்வருதல் வேண்டும். இன்னும் இறைவனுக்கெனச் செய்யவும் திருவிழாக்களிலே செலவழிக்கப்படும் பொருள் இனி இவ்வழியில் திருப்பப் பெற மாயின் போதும். இதுபற்றிச் சிவபெருமான் சிற்றக்கொள்ளான். இன்னுஞ் சைவர்களைப்போர் தலைக்கு ஓர் அனுஅல்லது இன்னுக் குறைந்த தொகையை ஆண்டிற் கொரு முறை கொடுத்தாலும் போதும். அன்பர்கள் சிலர் இது போது மடங்களை கிணைத்துக்கொள்வார். அவற்றைச் சிறிது காலம்வரை நம்முடைய கிணைவினின்றும் அப்புறப்படுத்தி வையுங்கள். அவை நம்மைப் பின்பற்றுக் காலம் விரைவில் வரும். ஆதலின், அன்பர்கள் தங்கள் பிரசாரங்களையெல்லாம் இவ்வழியிலே திருப்பித் தமிழ் நாட்டிற் சைவம் தழைத்து, அஃது அயல் நாடுகளிலும் பரவத்தக்க முறையிலே பணிசெய் தருங்கவார்களாக.

யுபகரித்த திருவாளர்கள் பு. வே. தேவராஜ முதலியார், தி.கி. நாராயணசாமி னாட்டு, முத்துக்குமாரசுவாமி னாட்டு, சுவாமி நாராயணனார் முதலியோருக்குச் சமாஜத்தின் நன்றி பெரிதும் உரித்து.

6. நமது சமாஜத்தின் பொதுக்கூட்டம் ஒன்று திருவெண்ணெய்ந்தூரில் சமாஜப் போஷகருள் ஒருவராகிய திரு. எம். சின்னசாமி ரெட்டியாரவர்கள் மாளிகையிலும் பேராதாவிலும் 24.1.1937 ஞாயிற்றுக்கிழமை மாலை 7 மணி முதல் 10 மணி வரையில் நடைபெற்றது. திரு. பு. சமரபுரி முதலியாரவர்கள் காரைக்காலம்மையார் புராணத்தை மிக அருமையாகப் பிரசங்கித்தார்கள்.

7. சமாஜத்தின் மாசிமாதக் கூட்டம் திருவெற்றியூரில் ஆகி பீசார் சங்கதியில் 21.2.37ல் ஆரூம்பவனித் திருநாளன்று இராவு 10 மணிக்குமேல் திரு. அ. சோமசுந்தரம் செட்டியாரவர்கள் தலைமையில் நடைபெறும்.

8. சமாஜத்தின் சைவத்தேர்வுக்கட்டுரிய பாடங்களை மாணவர்கட்குப் பயிற்றுவதற்காகச் சென்னை, வாலாஜாபாத், காஞ்சிபுரம், திருப்பாதிரிப்புவியூர், தஞ்சை, அத்துக்குடி முதலிய இடங்களில் வகுப்புகள் விரைவில் தொடங்கப்படும். இவ்வகுப்புகள் பேரறிஞர்களால் இவ்வசமாக நடத்தப்படும். இவைகளிற் கலந்து கொள்ள விரும்புவோர் உடனே காரியதரிசிக்கு விண்ணப்பம் செய்க. ஓரிடத் தில் வகுப்பு தொடங்குவதற்குக் குறைந்தது அறுவராவது தேவை, பாடதிட்டங்கள் முதலிய விவரங்களை ஓரணு தபால்பில்லை யனுப்பிக் காரியதரிசியிடமிருந்து பெறுக.

9. சென்னைப் பல்கலைக்கழகத்துத் தமிழ்ப்பேராசிரியர் திரு. எஸ். வையாபுரிப் பிள்ளை பி. ஏ., பி. எல்., அவர்கள் மயிலாப்பூர், சித்திரக்குளக்கீழ்க்கண்ணிலுள்ள தமதுஇல்லத்தில் ஞாயிற்றுக்கிழமைதோறும் சிவஞான சித்தியார் சபக்கதைதச் சமாஜ வகுப்பாக வைக்குப்பாடு நடக்கி வருகிறார்கள். சைவ இளைஞர்களைனவரும் இவ்வகுப்பைப் பயன்படுத்திக் கொள்ளுமாறு வேண்டுகிறோம்.

10. திருப்பாதிரிப்புவியூரில் ஸ்ரீமத் ஞானியார் சுவாமிகள் திருமடத்தில் பிரதி ஞாயிற்றுக்கிழமை மாலையிலும் சிவஞானபோதம் ஸ்ரீவஸ்ரீ சிவசண்முக மெய்ஞ்ஞான சிவாசாரிய சுவாமிகளால் பாடமாகக் கற்பிக்கப்பட்டு வருகிறது. அன்பர்களைனவரும் இவ்வகுப்பைப் பயன்படுத்திக் கொள்ளுதல் வேண்டும்.

11. இராயப்பேட்டை ஸ்ரீ பாலசுப்பிரமணிய பக்தஜன சபையின் குகாநந்த னிலையத்தில் பெரியபுராணத்துன் திருநாவுக்கரசு சுவாமிகள் சரித்திரமும் சந்தரமூர்த்தி சுவாமிகள் சரித்திரமும் முறையே திரு. தெ. பொ. மீனுட்சிசுந்தரம் பிள்ளையவர்களாலும் திரு. ச. சக்சிதாநந்தம் பிள்ளையவர்களாலும் ஞாயிற்றுக்கிழமைகளில் மாலை 3 மணிக்கு உபங்கியகிக்கப்படுகின்றன. அன்பர்களைனவரும் இவ்வபந்தியாசங்களைப் பயன்படுத்திக் கொள்க.

12. பற்பல இடங்களில் தொடர்ச்சியாகவும் முறையாகவும் சைவ வகுப்புப் பாடங்கள் முதலியவற்றை நடத்தும் பெரியார்கள் உடனே நமக்கு அறிவிக்கவேண்டுகிறோம்.

சிவமயம்

வெளிவந்து விட்டது! வெளிவந்து விட்டது!!

சம்பந்தர் தேவாரம்

இரண்டாம் பதிப்பு

திருஞனசம்பந்தமூர்த்தி சுவாமிகள் தேவாரம் சமாஜத்தின் இரண்டாவது அடக்கவிலைச் சுத்தப் பதிப்பாகக் காஞ்சிபுரத்தில் நடைபெற்ற சமாஜ விழாவின் தொடக்கத் தில் திருக்கச்சியேகம்பத்தில் மாவடிவைகும் சிவபெருமான் திருமூன்பு வெளியிடப்பட்டது. இப்பதிப்பில் பாடல்கள் பைகா எழுத்திலும், முக்கிய பகுதிகள் தழித்த எழுத்திலும் உள்ளன. திருமுறை எண், பதிக எண், மொத்தப் பாடல் எண், சரித்திரமுறைப் பதிக அட்டவணை, முதற் குறிப்பகாரதி, சரித்திரம், ஆராய்ச்சிக் குறிப்புகள், அரும் பொருள்காரதி, சிவஸ்தல சிவசத்திராம அட்டவணை முதலிய பல அருமைப் பாடுகள் இவ்விரண்டாம் பதிப்பில் சேர்க்கப்பட்டுள்ளன.

தனிப் பிரதி ரூபா ஒன்றேகால்.

ரிஜில்ஸ்தர் தபாற்குவி அனு பத்து,
எட்டுப் பிரதிகள் விலை ரூபா ஒன்பது.

தபாற்குவி ரயில்வே பார்சல் குலி வேறு.

உடனே முன் பணம் அனுப்பி விண்ணப்பந் சேங்க.

இங்னனம்

சௌ சித்தாந்த மகா சமாஜம் 22-A. கல்லுக்காரத் தெரு, மயிலாப்பூர், சென்னை. 10—2—37.	ம. பாலகுப்பிரமணிய முதலியார், பி. ஏ., பி. எல்., காரியத்ரிசி.
---	---